

مودودی صاحب کا ایک

غلط فتویٰ

اور

ان کے چند دیگر باطل نظریات

تالیف

شیخ الحدیث حضرت مولانا محمد سرفراز خان رحمۃ اللہ علیہ

ناشر

مکتبہ صفا دار

نور محمد گمر گجرانوالہ

مؤوی صبا کا ایک

غلط فتویٰ

(کہ لاهوی مرزائی نہ کافر ہیں نہ مسلمان)

اور

اُن کے چند دیگر باطل نظریات

تالیف

شیخ الحدیث حضرت مولانا محمد سرفراز خان صفدر

ناشر

مکتبہ صفندیہ

نزد مدرسہ نصرۃ العلوم محنتہ کعبہ گوجرانوالہ

ہر آدمی میں اللہ تعالیٰ نے کچھ نہ کچھ صلاحیتیں ضرور دی ہیں۔ اور تو یہ توہ آدی ان صلاحیتوں کا اظہار بھی کرتا ہے۔ ان صلاحیتوں کو اگر غلوں اور جذبہ خدمت کے تحت صحیح خطوط پر استعمال کیا جائے تو اس کا فائدہ قوم و مذہب اور آنے والی نسلیں کو بھی پہنچا رہتا ہے۔ اور غلط سوچ پر صلاحیتوں کے استعمال سے بسا اوقات اس قدر نقصان ہوتا ہے کہ پوری قوم مل کر بھی اس کی تلافی نہیں کر سکتی اور تاریخ اس قسم کی مثالوں سے بھری پڑی ہے۔

دو حاضر میں مولانا مودودی نے اپنی قلم کاری کی صلاحیت کا اظہار مسائل و کتب کے ذریعہ کیا یہ بات مسلم ہے کہ اردو ادب میں ان کو خاص مقام حاصل ہے۔ اور وہ قلم کے اندر سے بات کو ایسا دھنسی رنگ دینے کا مالک رکھتے ہیں کہ کھلے سے بھلا آدمی بھی یہ سمجھ نہیں پاتا کہ مودودی صاحب کسی کی تعریف کہہ رہے ہیں یا اس کے خلاف لہر لگ رہے ہیں ممتاز مذہبی کارکنان اور اعلیٰ درجہ کے علماء نے ان کی تعریف پر تبصرہ کرتے ہوئے فرماتے ہیں ”وہ جب تہذیب جدید اور اتحاد مذہب کی مخالفت قلم اٹھاتے ہیں تو علوم و ہنر سے کدالہ علم دہرہ نکال کر اکیس گھنٹہ گفتگو کر رہا ہے اور دوسرے ہی لمحہ جب وہ اہل حق کی خلاف ورزی فرمائی کرتے ہیں تو یوں محسوس ہوتا ہے کہ لڑکانے ٹپڑ پڑیا غلام احمد قادیانی کا قلم چھین لیا ہے۔“ (اختلاف امت اور توحید ص ۱۲۳ ج ۱)

مولانا مودودی نے اپنی اس صلاحیت کو ہی فریو معاش بنایا جس کا اعتراف انھوں نے خود بھی کیا اور ان کے دیرینہ ساتھی اسماعیل غنی نے اپنی کتاب ”مولانا مودودی“ کے پانچویں اس اعتراف کو اس طرح بیان کیا ہے ”میں نے اس کے تہذیب نے یہ سبق دیا کہ دنیا میں عزت کیساتھ زندگی بسر کرنے کیلئے اپنے پیروں پر آپ بھڑا ناغوری ہے اور استقلال کیلئے جد جہد کے بغیر چارہ کار نہیں فطرت نے تحریر انشاء کا مالک و دیوتا فرمایا تھا عام مطالعہ سے اس کو ادنیٰ تریک ہوئی، اسی فائدہ میں جناب نیاز فخری سے دوستانہ تعلقات ہوئے اور انکی مشیت بھی دھڑک رہی تھی، عرض ان تمام وجوہ سے یہ فیصلہ کیا کہ قلم کی کو سیل معاش قلم دینا چاہئے الخ

﴿جملہ حقوق بحق مکتبہ صفوریہ نزد گھنٹہ گھر گوجرانوالہ محفوظ ہیں﴾

طبع ششم جولائی ۲۰۱۳ء
۵

نام کتاب مودودی صاحب کا ایک غلط فتویٰ
مصنف امام اہل سنت و جماعت حضرت مولانا محمد رفیع الرحمن صفوریہ
مطبع مکی مدنی پرنٹرز لاہور
تعداد دو ہزار (۲۰۰۰)
قیمت ۲۰/- (بیس روپے)

ناشر مکتبہ صفوریہ نزد مدرسہ لہرۃ العلوم گھنٹہ گھر گوجرانوالہ
﴿ملنے کے پتے﴾

☆ کتب خانہ صفوریہ، 0300-4257988

- | | |
|--|---|
| ☆ ادارہ الانور بخوری ٹاؤن کراچی | ☆ کتب خانہ مظہری گلشن اقبال کراچی |
| ☆ مکتبہ امدادی بی بی ہسپتال روڈ ملتان | ☆ مکتبہ حقانیہ ملتان |
| ☆ مکتبہ رحمانیہ اردو بازار لاہور | ☆ مکتبہ قاسمیہ اردو بازار لاہور |
| ☆ مکتبہ سید احمد شہید اردو بازار لاہور | ☆ مکتبہ احسن اردو بازار لاہور |
| ☆ کتب خانہ رشیدیہ بلچ بازار اوپنڈی | ☆ کتب خانہ مجیدیہ بوہڑ گیٹ ملتان |
| ☆ مکتبہ صفوریہ چوہڑ چوک راولپنڈی | ☆ مکتبہ علمیہ درہ پیز وکی مروت |
| ☆ مکتبہ سلطان عالمگیر اردو بازار لاہور | ☆ ادارہ اسلامیات انارکلی لاہور |
| ☆ اسلامی کتب خانہ ڈاگامی ایسٹ آباد | ☆ مکتبہ رشیدیہ سرکی روڈ کوئٹہ |
| ☆ مکتبہ عثمانیہ میانوالی روڈ تلہ گنگ | ☆ مکتبہ الاظہار یونو بازار رحیم یار خان |
| ☆ اقبال بک سنٹر نزد صابو مسجد صدر کراچی | ☆ مکتبہ فاروقیہ ہزارہ روڈ حسن ابدال |
| ☆ مکتبہ علمیہ جی بی روڈ اکوڑہ خٹک | ☆ مکتبہ سید احمد شہید اکوڑہ خٹک |
| ☆ مکتبہ رحمانیہ قصہ خوانی پشاور | ☆ مکتبہ العارفیہ فیصل آباد |
| ☆ مکتبہ فاروقیہ خٹیاں اردو بازار گوجرانوالہ | ☆ والی کتب گھر اردو بازار گوجرانوالہ |
| ☆ ادارہ نشر و اشاعت مدرسہ لہرۃ العلوم گوجرانوالہ | ☆ ظفر اسلامی کتب خانہ جی بی روڈ گھنٹہ |

تعب اس بات پر نہیں کہ انھوں نے قلم کو ذریعہ معاش کیوں بنایا بلکہ تعجب اس بات پر ہے کہ قلم کو ذریعہ معاش بنا کر انھوں نے قلم کا رخ اسلامی تعلیمات تحقیقات کی جانب کس کے شوق اور کس ارادہ سے سوا اس کا کچھ اشارہ تو نہ کرو بالا لکھی اپنی حیثیت سے مل جاتا ہے۔ کاش وہ قلم کا رخ اسلامیات کی جانب کیجیے جاتے

اسلامی دنیا کی نگاہوں کا نگار نگاری کی جانب مڑ کر مکتوبات میں نام پیدا کرتے ہیں جس سے ان کا ذریعہ معاش کا مقصد بھی حاصل ہو جاتا اور اسلامی تہذیب و تمدن کے مسائل میں ٹھکر کر رکھا کر انہوں نے امت سے جو کہ جس ابتلا و آزمائش میں مبتلا امت پر جو اس سے بچ جانی بچھ مودی صاحب نے خلافت و مکتوبات تجدید جیسے ہیں اور ان جیسے دیگر ایسے مسائل پر قلم اٹھایا جن مسائل کے بیان کیلئے علوم و دینیہ میں سخت کار بار علماء حضرت بھی اتنی جرأت کے ساتھ سید میں نہیں اتنے ہی جتنی جرأت و بیباکی سے لنگوٹ کس کر مودی صاحب میدان میں آئے حالانکہ مودی صاحب باقاعدہ طور پر تو کابری اور پچھلی کسی اہل عالم دین سے دینی علوم کی تکمیل نہیں کی جبکہ تعجب ان کی تحریرات سے ظاہر ہے کہ انکی قلم کی کاٹ سے فقہاء محدثین مفسرین اور صاحب کرام علیہم السلام کے ساتھ ساتھ حضرت انبیا کرام علیہم السلام کی ذوات قدسہ بھی نہ بچ سکیں اور انکی شوقی قلم نے وہ تمام بنیادیں ایک ایک کر کے اکھاڑ ڈالنے کی تمام سعی کی جن پر اسلام کی جماعت قائم ہے۔ مگر اسکے باوجود وہ ذرائع ابلاغ و نشریات کے سہارے اعلیٰ اسلام اور انکی جماعت خود کو جماعت اسلامی کہلاتی رہی اور کراہی ہے۔ مودی صاحب کے پیش کردہ اسلام سے جس میں جو کچھ کرام اور نبیوں کرام علیہم السلام کی شان میں گستاخیاں مفسرین محدثین کرام و فقہاء عظام اور اکابرین امت پر بے اعتدالی کا اظہار و ظاہر اور احادیث صحیحہ کو باہ میں امت مسلمہ کے متفقہ نظریات کا خلاف پایا جاتا ہے اس اسلام سے ان طبقات اور طبقاتوں کو ضرور فائدہ ہوا جنھوں نے انکی اس خدمت کے اعتراف پر ان کو نوبل انعام سے نوازا مگر اس سے اسلام اور مسلمانوں کا جو نقصان ہوا اسکی تلافی بظاہر مشکل نظر آتی ہے۔ کیونکہ مودی صاحب کے نظریات کا حامل مستقل ایک فرقہ قائم ہو چکا ہے۔ انکی جماعت بظاہر فرقہ پرستی کی مخالفت کرتی ہے مگر حقیقت خود ایک بہت بڑی فرقہ پرست جماعت ہے کیونکہ جو کہ جل اللہ کو تھامے رکھنا عین اسلام اور اس کے کٹ جانا فرقہ بازی ہے جس کی ممانعت لا تعزوا کے مبارک جملہ سے لگی اور جل اللہ چہ چیزیں ہیں جو اسلام

کی بنیاد ہیں یعنی قرآن کریم، احادیث صحیحہ، افعال و اقوال صحابہ اجماع امت اور ائمہ مجتہدین کی تعبیرات، مگر مودی صاحب نے انکے ساتھ جو سلوک کیا اسکے باوجود ان کو جل اللہ سے وابستہ کہنا اور ماننا انکی جماعت کی غوری ہے اور اسلام کے ساتھ بدترین مذاق ہے۔

مودی صاحب نے معتزہ و خواجہ کے ان عقائد و نظریات کو اپنا یا عین کار و مدینوں پہلے اہل سنت علماء کچھ ہیں اور عقائد کی کتابوں میں ان پر بیعت و موجود ہیں کفر و ایمان کے درمیان مترتبہ کا ثبوت معتزہ و نظریہ ہے جس کو عقائد کی کتابوں میں الذین الذین الذین سے تعبیر کیا گیا ہے مودی صاحب بھی اسی نظریہ کے حامل ہیں۔ اور وہ لاہوری نوائیوں کو نہ کافر کہتے ہیں نہ مسلمان۔ مودی صاحب نے جہاں معتزہ کے نظریہ کو اپنا یا وہاں بیعت بھی جعل نظر ہے کہ مودی صاحب لاہوری نوائیوں کو کافر نہیں سمجھتے جبکہ امت مسلمہ کا متفقہ عقیدہ ہے کہ حضور علیہ السلام کے بعد دعویٰ نبوت کرنے والے کو مسلمان سمجھنے والا کافر ہے۔ اور لاہوری نوائی مرزا غلام احمد دہلوی کو نہ صرف مسلمان بلکہ مجدد سمجھتے ہیں مودی صاحب نے اپنے اس نظریہ کا اظہار ایک سوال کے جواب میں کیا جو انھوں نے ۱۹۶۸ء میں اپنے مرکزی دفتر سے اپنے دستخطوں کے ساتھ جاری کیا اس کی تفصیلی بحث آگے رسالہ میں آ رہی ہے مودی صاحب کو علماء کرام نے تقابیر اور رسائل کے ذریعہ سے اس غلطی سے آگاہ کیا مگر انھوں نے اپنے اس نظریہ سے رجوع نہ کیا۔ اور ۱۹۷۸ء کی ختم نبوت تحریک کے بعد پاکستان کے آئین میں بھی مرزا نیل کے دونوں گروہوں تقلیدیوں اور لاہوریوں کو کافر قرار دیا گیا اس وقت مودی صاحب زندہ تھے اور انکی جماعت بظاہر تحریک میں حصہ بھی لے رہی تھی مگر انھوں نے ۱۹۶۸ء میں اپنے جاری کردہ فتویٰ سے آخر تک رجوع نہیں کیا۔ لہذا بجا طور پر کہا جاسکتا ہے کہ مودی صاحب کا یہ فتویٰ نہ صرف امت مسلمہ کے متفقہ نظریہ کے خلاف ہے بلکہ پاکستان کے آئین کی رو سے بھی غلط ہے۔

حضرت والد محترم مولانا محمد رفیع خان صاحب مقصد دام مجتہد نے ۱۹۷۸ء میں مودی صاحب کے اس غلط فتویٰ کے خلاف سالہا سالہ کھاجا انتہائی مقبول ہوا اور علماء کرام کے علاوہ دیگر عام مسلمانوں

نے بھی اس کو سراہا اور بہت سے حضرات اس رسالہ کو پڑھ کر مودودی صاحب کے نظریات سے کنارہ کش بھی ہوئے۔ والحمد للہ علی ذالک۔

دینی حلقوں کی جانب سے اس رسالہ کی دوبارہ اشاعت کا شدت سے تقاضا کیا جاتا رہا مگر بعض مجبوروں کے باعث اس کی دوبارہ اشاعت میں تاخیر ہو گئی۔ دوسری اشاعت کی وقت مودودی صاحب تو اس دافانی سے کوچ کر چکے ہیں مگر ان کے نظریات کی حامل جماعت تو موجود ہے اس لیے ان کے باطل نظریات سے عوام الناس کو آگاہ کرنا ضروری امر ہے۔

خیال تھا کہ مودودی صاحب کی تفسیر اور بعض دیگر کتابوں کے مطالعہ کے دوران قابل گرفت عبارات کی جو نشاندہی حضرت شیخ الحدیث صاحب دام مجدہم نے کی اور استاد محترم حضرت مولانا مفتی محمد عیسیٰ صاحب دام مجدہم نے ان عبارات کو لکھا کہ ان پر بعنوان قائم کیے انھیں بھی اس رسالہ کے ساتھ شامل کر دیا جائے مگر پھر اس وجہ سے چھوڑ دیا کہ انہیں سے اکثر عبارات پر کرام نے جو گرفت کی ہے اور تبصرہ فرمایا ہے طالب ہدایت کیلئے اس میں کافی مواد موجود ہے بالخصوص حضرت مولانا محمد یوسف لکھنوی دام مجدہم نے اختلاف امت اور صراطِ مستقیم جلد اول، حضرت مولانا محمد میاں صاحب نے شواہد قدس، حضرت مولانا سید نور الحسن شاہ بخاری نے عادلانہ دفاع، حضرت مولانا قاضی ظہیر حسین صاحب دام مجدہم نے مودودی مذہب، حضرت مولانا محمد تقی عثمانی دام مجدہم نے حضرت امیر معاویہؓ اور حضرت مولانا صوفی عبدالجبار صاحب سوانحی دام مجدہم نے مقالات سوانحی میں متعدی صاحب کے بارہ میں جو مضامین تحریر فرمائے ہیں دینی مدارس کے طلبہ اور مدرسین حضرات کو بالخصوص اور دیگر عام مسلمانوں کو بالعموم ان کا فہم و مطالعہ کرنا چاہیئے۔ اللہ تعالیٰ سے دعا ہے کہ اس رسالہ کو پہلی اشاعت کی طرح دوسری اشاعت کے بعد بھی جموع اللہ کیلئے ہدایت کا ذریعہ بنائے اور

مسلمان کے ایمان کی حفاظت فرمائے اور غائبہ الخیر فرمائے۔ آمین۔

حافظ عبدالقدوس خان قارئین مدرسہ لکھنؤ العلوم گریجویٹ

بِسْمِ اللَّهِ الرَّحْمَنِ الرَّحِيمِ
حَمْدُهُ وَنُصْرَتِي عَلَى رَسُولِهِ الْكَرِيمِ - آمَنَّا بَعْدَ!

اس پر فتن دور میں بے شمار فتنے کھڑے ہو گئے ہیں اور جوں جوں قیامت قریب آنے لگی مزید فتنے برپا ہوتے رہیں گے، ان میں ایک عظیم قلمی فتنہ جناب مودودی صاحب کا ہے، کیونکہ جناب مودودی صاحب نے اسلام کی بزرگ ترین ہستیوں مثلاً "حضرات انبیاء کرام علیہم السلام" حضرات صحابہ کرام رضی اللہ عنہم اور ائمہ دین رحمہم اللہ تعالیٰ کو (معلقہ اللہ) اپنی تنقید کا نشانہ بنایا ہے حضرت آدمؑ، حضرت موسیٰؑ، حضرت داؤدؑ، حضرت یونسؑ اور حضرت ابراہیم علیہم السلام کے بارے میں انہوں نے جو تازیبا کلمات اور نظریات پیش کئے ہیں وہ ان کی ملیہ ناز تفسیر تفسیر القرآن میں موجود ہیں اور حضرات صحابہ کرامؓ کے بارے میں اپنے دیگر مضامین کے علاوہ خلافت و ملوکیت میں جو کچھ لکھا ہے حقیقت یہ ہے کہ شیعہ حضرات سلجھے ہوئے انداز میں اس سے زیادہ کچھ نہیں کہتے اور نہ کہہ سکتے ہیں۔ اگر یہ کہا جائے کہ شیعہ کی پوری جماعت پاکستان بھر میں سو سال تک حضرات صحابہ کرامؓ پر سے وہ اعزاز نہ اٹھا سکتی جو تمام مودودی صاحب نے خلافت و ملوکیت میں اٹھا کر اپنے نفس پر قلم کر ڈالا ہے تو بے جا نہ ہوگا۔ اور آنحضرت صلی اللہ علیہ وسلم کے دیگر حضرات صحابہ کرامؓ کے علاوہ جلیل القدر صحابی کاتب وحی اور آپ کے سالے حضرت امیر معاویہ رضی اللہ تعالیٰ

عنہ کے بارے میں ایک غیر صحیح اور تاریخی مفروضہ کی بنا پر یہاں تک لکھ ڈالا کہ۔ ”مال غنیمت کی تقسیم کے معاملہ میں بھی حضرت معلویہؓ نے کتاب اللہ و سنت رسول اللہ کے صریح احکام کی خلاف ورزی کی“ ۱۱ھ (خلافت و ملوکیت ص ۱۷۴) نیز لکھا ہے کہ۔ ”حضرت معلویہؓ نے اپنے گورنروں کو قانون سے بلا تر قرار دیا اور انکی زیادتیوں پر شرعی احکام کے مطابق کاروائی کرنے سے صاف انکار کر دیا“ ۱۲ھ (ص ۱۷۵) اور یہ بھی لکھا ہے کہ۔ ”حضرت معلویہؓ کے عہد میں سیاست کو دین پر بلا رکھنے اور سیاسی اغراض کیلئے شریعت کی حدیں توڑ ڈالنے کی جو ابتداء ہوئی تھی ان کے اپنے نامزد کردہ جانشین یزید کے عہد میں وہ بدترین منہج تک پہنچ گئی“ ۱۳ھ (۱۷۹) کون غیور مسلمان ہے جو ایک جلیل القدر صحابی کے بارے میں یہ باطل نظریات سننے پر آمادہ ہو سکتا ہے اور قرآن و حدیث کے قطعی دلائل کے مقابلہ میں تاریخ کے خنیت پر مطمئن ہو سکتا ہے؟ تفصیل کا یہ موقع نہیں ہے۔ اور حضرات مجددین کے بارے میں جو غلط نظریہ انہوں نے پیش کیا ہے وہ بھی انکی کتاب تجدید احیاء دین سے بالکل ہویدا ہے۔ جب مودودی صاحب سے براہ راست گفتگو کے لئے خط و کتابت کی گئی تو انہوں نے جواب دیا کہ وقت نہیں انکی جماعت کے بعض افراد کے ذریعہ یہ مطالبہ کیا گیا تو وہ بربان حال یہ کہہ کر خاموش ہو گئے کہ رع دست گدا بد امن سلطان نمی رسد۔ اسلئے محسوس ہوا کہ مودودی صاحب کے چند باطل نظریات اختصار سے پیش کئے جائیں شاید کہ اللہ تعالیٰ ان کو اور ان کی جماعت کو ہدایت نصیب فرمے

دے ورنہ عوام تو ان کے بعض غلط نظریات سے آگاہ ہو جائیں۔ اللہ تعالیٰ سب کو حق پر قائم و دائم رکھے آمین۔

غلط فتویٰ

سید ابوالاعلیٰ صاحب مودودی خود کو اہل سنت و الجماعت کا ایک فرد تصور کرتے ہیں، لیکن ان کے بے باب قلم سے بعض ایسی چیزیں بھی سرزد ہو گئی ہیں جو اہل سنت و الجماعت کے حق اور منظور مسلک کے سراسر خلاف اور بالکل برعکس ہیں، مثلاً ایک یہ کہ ایک سائل نے مودودی صاحب سے سوال کیا کہ لاہوری مرزائی آپ کے نزدیک مسلمان ہیں یا کافر؟ تو اس کے جواب میں مودودی صاحب نے یہ کہا کہ نہ تو وہ مسلمان ہیں اور نہ کافر؟۔ ان کا اصل جواب یوں ہے۔

بِسْمِ اللّٰهِ الرَّحْمٰنِ الرَّحِیْمِ جماعت اسلامی پاکستان

فون نمبر ۲۵۰-۵-۱ اے زیلدار پارک اچمرہ لاہور حوالہ ۲۲۷

تاریخ ۶۸-۱-۲۹

محترمی و کمری ————— السلام علیکم ورحمۃ اللہ

آپ کا خط ملا مرزائیوں کی لاہوری جماعت کفر و اسلام کے درمیان معلق ہے یہ نہ ایک مدعی نبوت سے بالکل براءت ہی ظاہر کرتی ہے کہ اس کے افراد کو مسلمان قرار دیا جاسکے نہ اس کی نبوت کا صاف اقرار کرتی ہے کہ اس کی تکفیر کی جاسکے۔

خاکسار غلام علی معلون خصوصی مولانا سید ابوالاعلیٰ مودودی

یہ جواب میری ہدایات کے مطابق ہے۔

ابوالاعلیٰ

لیکن مودودی صاحب کا یہ جواب اور فتویٰ چند وجوہ سے باطل اور مردود ہے اولاً اس لئے کہ خود مودودی صاحب ایک مقام میں لکھتے ہیں کہ۔ ”یہ ظاہر بات ہے کہ مرزا صاحب نے نبوت کا دعویٰ کیا ہے ایک مدعی نبوت کے معاملے میں آدمی کے لئے دو ہی رویے ممکن ہیں یا اس کے دعویٰ کو مان لے یا اس کا انکار کر دے“ اقرار و انکار کے درمیان کوئی مقام نہیں ہے“ (قلیانی مسئلہ از ابوالاعلیٰ مودودی ص ۸۳ طبع ششم ستمبر ۱۹۶۸ء)۔ اس عبارت سے معلوم ہوا کہ اقرار و انکار کے درمیان کوئی مقام نہیں لیکن سخت حیرت اور بے حد تعجب ہے کہ لاہوری مرزائیوں کے بارے میں مودودی صاحب درمیانی راہ تجویز کرتے ہیں نہ معلوم ان کو اس کی کیا مجبوری درپیش ہے؟ اصحاب علم اور ارباب فہم و بصیرت اس سے بہت کچھ سمجھ سکتے ہیں ممکن ہے ان کی جماعت کے کوئی مفتی صاحب اس عبارت کی یہ تویل کر دیں کہ اس عبارت میں لفظ آدمی ہے (آدمی کے لئے دو ہی رویے ممکن ہیں) اور مودودی صاحب آدمی نہیں بلکہ نوری ہیں، آخر پاکستان میں ایسے لوگ بھی موجود ہیں جو آنحضرت صلی اللہ علیہ وسلم اور آپ کی نسل اور اولاد کو نوری مخلوق مانتے ہیں ایسے ہی لوگ بعض اوقات یہ شعر بھی پڑھا کرتے ہیں۔ تیری نسل پاک میں ہے پچہ پچہ نور کا تو سراسر نور تیرا سب گھرانہ نور کا!

اور مودودی صاحب آخر سید باوشلہ ہیں تو پھر وہ کیوں نہ نوری ہو گئے؟ (معلقہ اللہ) و چنانچہ اس لئے کہ جواب کا یہ طریق اہل سنت و الجماعت کا نہیں بلکہ فرقہ معزلہ کا ہے جس کا بانی و اصل بن عطاء (المستوفی ۱۳۱ھ) تھا جس نے یہ باطل نظریہ قائم کیا کہ ایمان و کفر کے درمیان واسطہ ہے جس کو متکلمین اور علماء عقائد مللنزلہ بین المنزلتین سے تعبیر کرتے ہیں (ملاحظہ ہو شرح عقائد علامہ تقی تازانی ص ۶) اور اہل سنت و الجماعت میں اس بیچ کی راہ کا کوئی بھی قائل نہیں رہا امام حسن بصریؒ سے یہ منقول ہے کہ وہ فرماتے تھے کہ گناہ کبیرہ کا مرتکب نہ مومن ہے اور نہ کافر اور علامہ شمس الدین خیالیؒ نے اس کی ایک علمی توجیہ بیان کر کے ان کے قول کو معزلہ کے قول سے الگ کیا ہے (ملاحظہ ہو خیالی ص ۱۸) لیکن صحیح بات یہ ہے کہ امام حسن بصریؒ نے اس نظریہ سے آخر میں رجوع کر لیا تھا (نہ اس ص ۲۸ عبدالحکیم علی خیالی ص ۱۸ و شرح مقاصد بحوالہ ہاشم شرح عقائد ص ۸۳) اور اہل حق کی یہی شان ہوتی ہے کہ اگر ان سے کوئی غلط بات سرزد ہو جاتی ہے تو تنبیہ کے بعد اس پر اصرار نہیں کرتے اور بلا تامل اس سے رجوع کر لیتے ہیں مودودی صاحب وغیرہ گمراہ سربراہوں کی طرح غلطی واضح ہو چکنے کے بعد نہ تو وہ غلط نظریے پر اصرار کرتے ہیں اور نہ بے جا تاویلات کرتے ہیں جس طرح دجال کے بارے میں مودودی صاحب نے ایسی ہی ایک بے بنیاد، دور از کار اور بے جوڑ تویل کی ہے۔ چنانچہ وہ لکھتے ہیں

کہ نہ یہ کٹا دجال وغیرہ تو افسانے ہیں جن کی کوئی شرعی حیثیت نہیں اھ (رسائل و مسائل ج ۱ ص ۳۸ طبع سوم) جب اہل حق نے ان کے اس غیر اسلامی نظریہ پر کڑی تنقید کی اور مودودی صاحب کے لئے نہ اس کے اقرار کی گنجائش رہی اور نہ انکار کی تو اس کی یہ نکلی تاویل کی کہ۔ میں نے جس چیز کو افسانہ قرار دیا ہے وہ یہ خیال ہے کہ دجال کہیں مقید ہے اھ (رسائل و مسائل ج ۱ ص ۳۸ طبع سوم) سبحان اللہ اس کو کہتے ہیں سوال از آسمان اور جواب از رحمان اور بلافاظ دیگر قدرت خدا کی درد کہیں اور دوا کہیں ہر صاحب ذوق اور اہل علم کو اس لائینی تاویل پر بے ساختہ ہنسی آگئی۔ الغرض ایمان اور کفر کے درمیان بیچ کی راہ کا اہل سنت میں کوئی امام اور عالم قائل نہیں رہا، مگر مودودی صاحب اہل سنت کے مسلم اصول اور طے شدہ قواعد کے خلاف کرتے ہوئے معتزلہ کے گمراہ فرقہ کی ہمنوائی کرتے ہیں کیونکہ مشہور ہے کہ ع

کبوتر پاکبوتر باز باباز!

وہاں اس لئے کہ لاہوری مرزائیوں کی تکفیر کا مدار صرف اس پر نہیں کہ وہ ایک جھوٹے مدعی نبوت کی نبوت کا صاف اقرار کرتے ہوں تب کافر ہوں بلکہ ان کے تکفیر کے اور بھی متعدد وجوہ موجود ہیں جن میں ایک ایک اپنے مقام پر موجب تکفیر ہے۔ اور جملہ اہل سنت و الجماعت اس پر متفق ہیں۔ زیادہ مناسب معلوم ہوتا ہے کہ ہم لاہوری مرزائیوں کے روح رواں اور سربراہ مولوی محمد علی صاحب لاہوری کی تفسیر بیان القرآن سے

ہاتوالہ چند صریح کفریات نقل کر دیں تاکہ مودودی صاحب کے علاوہ عوام بھی ان کے کفر کے وجوہ اور اسباب کو بخوبی سمجھ لیں اور اچھی طرح یہ معلوم کر لیں کہ لاہوری مرزائیوں کی تکفیر یا عدم تکفیر کا دار و مدار محض ختم نبوت ہی کا مسئلہ نہیں جیسا کہ مودودی صاحب کے فتویٰ سے ظاہر ہوتا ہے بلکہ اور بھی متعدد مسائل ایسے موجود ہیں جو موجب تکفیر ہیں اور لاہوری مرزائیوں میں وہ واضح طور پر موجود ہیں۔

(۱) نصوص قرآنیہ، احادیث صحیحہ اور امت مسلمہ کے اجماع و اتفاق سے یہ ثابت ہے کہ حضرت عیسیٰ علیہ الصلوٰۃ والسلام کو اللہ تعالیٰ نے اپنی قدرت کلمہ سے بلا باپ کے پیدا کیا ہے اور حضرت مریم علیہا السلام کو بدون خاوند کے اللہ تعالیٰ نے بیٹا مرحمت فرمایا ہے۔ لیکن مولوی محمد علی صاحب لاہوری لکھتے ہیں کہ حضرت عیسیٰ علیہ السلام بغیر باپ کے پیدا نہیں ہوئے اور حضرت مریم علیہا السلام کا شوہر بھی تھا چنانچہ وہ لکھتے ہیں۔

(الف) ”حضرت مسیح کی بن باپ پیدائش اسلامی عقائد میں داخل نہیں۔ یہ عیسائیت کا اصول ہے۔“ (بیان القرآن جلد اول ص ۲۱۳)

(ب) ”توریت و انجیل کی تاریخی شہادت توریت و انجیل میں بے شک تحریف ہوئی لیکن آخر ان کی پیشگوئیوں میں بہت کچھ صداقت موجود رہی ہے، اسی طرح تاریخی واقعات میں جس بات کو قرآن کریم نہ جھٹلائے اس کے رد کرنے کی ہمارے پاس کوئی وجہ نہیں اب انجیل سے ثابت ہے۔ کہ حضرت مریمؑ کے ساتھ یوسف کا تعلق زوجیت کا تھا اور اسی تعلق سے آپ

کے ہاں بہت سی اولاد بھی ہوئی" اھ (بیان القرآن جلد اول ص ۲۱۳ و ۲۱۴)
 (ج) اس کے بعد چند انجیلی حوالے نقل کر کے آخر میں لکھتے ہیں کہ
 "پس یہ انجیلی شہادت صاف بتاتی ہے کہ حضرت مریم کا تعلق زوجیت تو
 یوسف کے ساتھ ضرور ہوا اور اس تعلق سے اولاد بھی پیدا ہوئی" الخ (ج ۱)
 ص ۲۱۳) ہمارا مقصد اس مقام پر مولوی محمد علی صاحب لاہوری، مرزا غلام
 احمد صاحب قادیانی اور غلام احمد صاحب پرویز وغیرہ کے شہادت کو نقل کر کے
 ان کے مفصل باحوالہ جوابات دینا نہیں صرف یہ بتانا ہے کہ کیا یہ باطل
 نظریہ مولوی محمد علی صاحب لاہوری اور ان کی جماعت کی تکفیر کے لئے ناکافی
 ہے؟ اور کیا حضرت عیسیٰ علیہ السلام کا باپ تسلیم کرنے والا بھی مسلمان
 ہے؟

(۲) قرآن کریم، احادیث متواترہ اور اجماع امت سے یہ مسئلہ
 ثابت ہے کہ حضرت عیسیٰ علیہ السلام کو زندہ آسمان پر اٹھایا گیا اور وہ ابھی
 تک بقید حیات دوسرے آسمان پر تشریف فرما ہیں اور قرب قیامت نازل ہو
 کر دجال لعین کو قتل کریں گے اور پھر چالیس سال زندہ رہ کر آخر وفات
 پائیں گے، اور مدینہ طیبہ میں آنحضرت صلی اللہ علیہ وسلم کے روضہ اقدس
 میں دفن کئے جائیں گے، لیکن مولوی محمد علی صاحب لاہوری لکھتے ہیں کہ
 حضرت عیسیٰ علیہ السلام وفات پاچکے ہیں اور ان کی وفات کا انکار کرنا خلاف
 نصوص ہے، چنانچہ وہ لکھتے ہیں کہ:-

(الف) "حالانکہ نہ صرف قرآن شریف و حدیث میں حیات مسیح کا مطلق

کوئی ذکر نہیں بلکہ دونوں جگہ آپ کی وفات کا ذکر ہے۔ (بیان القرآن ج ۱
 ص ۲۲۵)

(ب) بخاری شریف کے حوالہ سے فاقول كما قال العبد الصالح گنت
 عليه شهيدا ما دمت فيه فلما توفيتني كنت انت الرقيب عليهم انفس لفظ
 توفيتني کا حقیقی معنی چھوڑ کر جو پورا پورا لینے کے ہوتے ہیں اور جس کا
 مجرد ملامہ دینی ہے وفات نہیں۔ وفیت کل نفس ما کسبت اور الکریما اذا لوعده وفی
 وغیرہ اس پر صراحت سے دال ہیں اور مجازی معنی وفات کے لئے کر استدلال
 کرتے ہوئے لکھتے ہیں کہ "اس قطیعت الدلالات آیت اور اس حدیث صریح
 کے ہوتے ہوئے حضرت عیسیٰ کی وفات کا انکار کرنا نصوص صریح کو رد کرنا
 ہے اور توفیتنی کے معنی سوائے وفات کے کچھ اور کرنا لغت کے خلاف
 ہے" اھ (بیان القرآن ص ۲۵۳) ہمیں اس مقام میں اس سے بحث نہیں
 کہ ان کی دلیل صحیح ہے یا زرا مغالطہ؟ اور لغت میں وفی کے معنی الاخذ
 بالوفاء یعنی پورا پورا لینا اور وصول کرنا آتے ہیں یا نہیں؟ بتانا صرف یہ ہے
 کہ مولوی محمد علی صاحب لاہوری حضرت عیسیٰ علیہ السلام کی وفات کے
 قائل ہیں اور ان کی حیات کو خلاف نصوص سمجھتے ہیں۔ مودودی صاحب ہی
 صاف کہیں کہ کیا حیات اور نزول حضرت عیسیٰ علیہ الصلوٰۃ والسلام کا منکر
 مسلمان ہے یا کافر؟ اگر مسلمان ہے تو کس دلیل سے؟ اور اگر کافر ہے اور
 بتایا کافر ہے تو مرزائیوں کی لاہوری جماعت کفر و ایمان کے درمیان کیوں
 متعلق ہے؟ اور ان کی تکفیر سے کیا چیز مانع ہے؟ مکی لہنی کہنے کے بجائے

صاف اور دو ٹوک بات کریں نہ خود گو گو میں رہیں اور نہ مسلمانوں کو مخاطبہ میں ڈالیں اور نہ لاہوری مرزائیوں کو نامعلوم مصلح کی وجہ سے خوش کرنے کی کوشش کریں اور واضح الفاظ میں واضح کریں کیا مولوی محمد علی صاحب لاہوری اور ان کے اس مسلک میں ہم خیال لوگوں کے کفر کے لئے یہ بات کافی نہیں کہ وہ حضرت عیسیٰ علیہ السلام کی حیات اور ان کے نزول کے قائل نہیں بلکہ الٹا ان کی حیات کے قائلین پر بلا دلیل یہ الزام لگا رہے ہیں کہ وہ نصوص صریحہ کا رد کرتے ہیں۔

(۳) قرآن کریم احادیث صحیحہ اور اجماع امت سے ثابت ہے کہ جس طرح جنت دائمی اور ابدی ہے اس طرح دوزخ بھی ابدی ہے اور دوزخ بھی کبھی فنا نہیں ہوگی، اور کافروں کو ابد الابد تک دوزخ میں رہنا ہوگا لیکن مولوی محمد علی لاہوری کچھ بے سرو پا آثار و اقوال پر (جن میں کوئی بھی سند کے لحاظ سے ثابت نہیں ہے اور اس مقام میں ہمیں ان کے غلط ہونے سے بحث نہیں ہے) بنیاد رکھ کر یہ دعویٰ کرتے ہیں کہ ایک وقت ایسا آئے گا جس میں دوزخ فنا ہو جائیگی اور اس سے سب کافر نکل لئے جائیں گے۔ چنانچہ وہ یہ سرفی قائم کرتے ہیں:- جنم پر فنا آنے کی شہادت (بیان القرآن ج ۱ ص ۲۶۷) اور اس کے بعد چند اقوال جنم کے فنا ہونے پر نقل کر کے آخر میں فیصلہ یہ دیتے ہیں:-

”اور یہی حق بھی ہے اس لئے کہ ن صریح اقوال کی یہ تویل کہ عصاة مومن نکلیں گے اور کفار دوزخ میں ہی بھرے رہیں گے کسی طرح

بھی درست نہیں جنم کے دروازے بند ہو جانا۔ اس میں کسی کا نہ رہنا سب کا ایک دن نکل آتا یہ صاف بتاتا ہے کہ جنم سے آخر کار سب نکل دیئے جائیں گے“ (ج ۱ ص ۲۶۸) علاوہ ازیں مولوی محمد علی صاحب لاہوری کا یہ غلط نظریہ بھی ہے کہ دوزخ میں جو عذاب ہوتا ہے وہ اصلاح اور علاج کے لئے ہے۔ صرف سزا نہیں۔ چنانچہ وہ لکھتے ہیں کہ:-

اس لئے دوزخ کا عذاب بھی انسان کی اصلاح کے لئے اور بطور علاج ہی ہو سکتا ہے نہ صرف بطور سزا (بیان القرآن ج ۱ ص ۵۲۵) اس کو کہتے ہیں یک نہ شد دوشد گویا کافروں اور مشرکوں کو دوزخ میں جو عذاب ہوگا وہ محض سزا اور عذاب کے طور پر نہیں بلکہ علاج و اصلاح کے طور پر ہوگا اور وہ بھی ابدی اور دائمی طور پر نہیں بلکہ کچھ عرصہ تک ہوگا اور آخر میں اس سے وہ بھی نکل دیئے جائیں گے گویا خالدین فیہا ابدًا اور ذوقوا فلن ننزیدکم الا عذابا کا ان کے نزدیک کوئی معنی ہی نہیں۔ اب سوال یہ ہے کہ مولوی محمد علی صاحب کے بارے میں مسلمان کیا سمجھیں؟ اور جناب مودودی صاحب ان کے بارے میں کیوں تامل کر رہے ہیں؟ کیا اس کا یہ نتیجہ نہ ہوگا کہ عام مسلمان یہ سمجھنے لگیں گے کہ جو نظریات لاہوری جماعت کا سربراہ پیش کر رہا ہے وہ سب صحیح ہیں یا کم از کم ایسے ہیں کہ ان کی وجہ سے ان کو کافر نہیں کہا جاسکتا؟ معلوم نہیں کہ جب نصوص قطعہ کا انکار اور ان کی تویل بھی کفر نہیں تو آخر کفر کس بلا کا نام ہے؟ کیا کافر کے سر پر مینڈھے اور بھینس کی طرح لمبے لمبے سینک ہوتے ہیں جس سے اس کی

شناخت کی جاسکے؟

(۴) قرآن کریم میں حضرت موسیٰ علیہ السلام کے نو معجزات کا ذکر ہے جن میں ایک عصا اور دوسرا ید بیضاء ہے، اور قرآن کریم سے یہ ثابت ہے کہ حضرت موسیٰ علیہ السلام جب اپنی لاشعی کو زمین پر پھینکتے تو وہ اللہ تعالیٰ کے حکم سے اڑدھا بن جاتی اور پھر اس کو پکڑتے تو وہ بدستور لاشعی ہو جاتی اور جب وہ اپنے گریبان میں ہاتھ ڈالتے تو پلڑن اللہ تعالیٰ وہ سفید اور چمکدار ہو جاتا اور یہی معنی آج تک مسلمان سمجھتے آئے ہیں لیکن مولوی محمد علی صاحب لاہوری ید کے معنی اس مقام پر ہاتھ کے نہیں بلکہ دلیل اور حجت کے کرتے ہیں اور عصا کے معنی لاشعی کے نہیں بلکہ جماعت کے کرتے ہیں اور مطلب یہ لیتے ہیں کہ حضرت موسیٰ علیہ السلام کو واضح دلیل دی گئی تھی اور ان کی جماعت دشمن پر غالب آگئی تھی۔ چنانچہ وہ لکھتے ہیں کہ:-

(الف) ”اور بیضاء کے معنی سفید یا روشن اور المید البیضاء کے معنی ہیں الحجۃ المبرہنۃ (ل) یعنی روشن یا واضح دلیل“ (بیان القرآن ج ۱ ص ۵۲۷)

(ب) ”حضرت موسیٰ کے سونے (لاشعی) میں یہ خاصیت نہ تھی کہ جب زمین پر ڈالیں تو اڑدھا بن جائے نہ ہی سوائے ان دونوں موقعوں کے اور کبھی دشمن کے بالقتل بھی اس کے اڑدھا بننے کا ذکر ہے وہ ایک معمولی سونا تھا جیسے کہ خود حضرت موسیٰ کے الفاظ ہیں کہ میں اس پر ٹیک لگاتا

ہوں اور بکریوں کے لئے اس سے پتے جھاڑتا ہوں اور کلم بھی لے لیتا ہوں“ اھ (بیان القرآن ج ۱ ص ۵۲۷)

(ج) ”ہاں عصا کے اڑدھا بننے اور ید بیضاء کے ایک معنی بھی تھے یعنی اول یہ اشارہ تھا کہ حضرت موسیٰ کے پیروں کی جماعت (کیونکہ عصا کا لفظ جماعت پر بھی بولا گیا ہے دیکھو ۸۸ بیان القرآن ج ۱ ص ۵۵) اپنے فریق مخالف پر غالب آئے گی اور ید بیضاء میں اشارہ حضرت موسیٰ کی دلائل نیوہ کی طرف تھا جو دلوں کو کھا جائیگی چنانچہ فرعونوں کا غرق ہونا اور ساحروں کا حضرت موسیٰ پر ایمان لانا ان دونوں معجزوں کی اصل حقیقت پر شاہد ہے۔“ (بیان القرآن ج ۱ ص ۵۲۸) اگر عصا اور ید بیضاء سے یہی مراد ہے کہ حضرت موسیٰ علیہ الصلوٰۃ والسلام کو روشن دلائل مرحمت ہوئے تھے اور بالآخر ان کی جماعت فریق مخالف پر غالب آگئی تو اس طرح کے روشن دلائل اور غلبہ تو دوسرے حضرات انبیاء کرام علیہم الصلوٰۃ والسلام کو بھی عطا ہوئے تھے تو پھر اس میں حضرت موسیٰ علیہ السلام کی تخصیص کی کیا وجہ ہے کہ یہ دونوں معجزے حضرت موسیٰ علیہ السلام کو مرحمت ہوئے؟ اب جناب مودودی صاحب سے سوال ہے کہ قرآن کریم کی ایسی صریح تحریف کرنے والے کا کیا حکم ہے؟ اور مسلمان اسے کیا سمجھیں؟

(۵) قرآن کریم میں تصریح موجود ہے اور یہی معنی اور مراد آج تک تمام مسلمان مفسرین بیان کرتے چلے آئے ہیں کہ اللہ تعالیٰ نے حضرت عیسیٰ علیہ السلام کو مردوں کے زندہ کرنے اور ماور زاد اندھوں کو بینا کر دینے اور

مصلحتی والوں کو تندرست کرنے اور مٹی کی چیزیاں بنا کر ان میں پھونکنے سے سچ مچ چیزیاں بن کر اڑ جانے کے معجزات عطا فرمائے تھے اور ایک ایک جملہ کے ساتھ باذن اللہ کے الفاظ بھی موجود ہیں یعنی ان میں حضرت عیسیٰ علیہ السلام کا کوئی دخل نہ تھا یہ سب کچھ اللہ تعالیٰ کے حکم سے ہوا مگر ہوا ضرور ہے۔ لیکن مولوی محمد علی صاحب کہتے ہیں کہ ان مذکورہ بیماریوں سے جسمانی بیماریاں مراد نہیں بلکہ روحانی بیماریاں مراد ہیں اور پرندوں سے انسان مراد ہیں جو عالم روحانیت میں پرواز کرتے ہیں۔ چنانچہ وہ لکھتے ہیں کہ:-

(الف) ”حضرت مسیح کے کلام میں بیماریوں سے مراد روحانی بیماریاں ہیں۔ حضرت مسیح کا معمولی بیماریوں کا علاج کرنا ان کی نبوت کے متعلق کوئی خاص امر نہیں حالانکہ یہاں نشان کے طور پر اس کا ذکر کیا گیا ہے“ اھ (بیان القرآن ج ۱ ص ۲۱۹)

(ب) ”مردوں کا اس دنیا میں واپس آنا بروئے تصریح قرآنی ممنوع ہے۔ (بیان القرآن ج ۱ ص ۲۱۹) اور پھر اس پر فیمسک الہی قضی علیہا الموند (الآیت) سے استدلال کیا ہے۔ ان کا اس آیت کریمہ سے بطور معجزہ اور خرق عادت کے طور پر بعض مردوں کا زندہ ہونے پر استدلال صحیح ہے غلط؟ بحث اس سے نہیں بتانا صرف یہ ہے کہ مولوی محمد علی صاحب لاہور حضرت عیسیٰ علیہ السلام کے احیاء موتی کے قرآنی معجزہ کے منکر ہیں۔

(ج) ”جن لوگوں کا خیال ہے کہ حضرت عیسیٰ سچ مچ قبروں سے مردے نکال کر زندہ کر دیا کرتے تھے اور مٹی کی شکلیں بنا کر ان کو سچ مچ کے پرندے

دیتے تھے ان کے لئے بھی یہاں سبق ہے۔ کہ اگر ایسے کھلے معجزات ہوئے ہوتے تو حواری حضرت مسیح کو سچا جاننے کے لئے ایک ماندہ کے اترنے کے کیوں محتاج ہوتے قبروں سے مردوں کا نکل آنا اور مٹی کی شکلوں کا پرندہ بن جانا تو ماندہ کے اترنے سے بہت کھلے معجزے ہیں جو لوگ یہ دیکھ چکے ہوں وہ ماندہ کے محتاج نہیں ہو سکتے پس کم از کم قرآن کے نزدیک مردوں کے نکالنے وغیرہ معجزات سے ظاہری معنی ہرگز مراد نہیں۔“ (بیان القرآن ج ۱ ص ۲۵۱)

(د) ”پس برنگ استعارہ یہاں طیر سے مراد ایسے لوگ ہیں جو زمین اور زمینی چیزوں سے اوپر اٹھ کر خدا کی طرف پرواز کر سکیں اور یہ بات آسانی سے سمجھ میں بھی آ سکتی ہے کہ جس طرح نبی کے نفع (یعنی وعظ و پند۔ صغیر) سے انسان اس قاتل ہو جاتا ہے کہ وہ زمینی خیالات کو ترک کر کے عالم روحانیت میں پرواز کرے“ الخ (ج ۱ ص ۱۳۸) یہ ہے خیر سے مولوی محمد علی صاحب لاہوری کے نزدیک فیکون طیرا باذن اللہ کا معنی کہ معاذ اللہ انسان نبی کی تعلیم سے متاثر ہو کر گنہگار اور پرندہ بن جاتا ہے ملاحظہ کیجئے کہ (معاذ اللہ) کس طرح قرآن کریم میں بیان کردہ معجزات کا حلیہ بگاڑ کر کچھ کا کچھ کر دیا گیا ہے مودودی صاحب سے سوال ہے کہ کیا ایسی کھلی تحریف کرنے والا اور حضرت عیسیٰ علیہ السلام کے ان واضح معجزات کا منکر مسلمان ہے؟ یا کفر و ایمان کے درمیان معلق ہے؟

کافر کو کافر نہ کہنا بھی کفر ہے۔

جس شخص کا کفر روشن دلائل اور واضح براہین سے ثابت ہو چکا ہو اس کو کافر نہ کہنے والا خود کافر ہوتا ہے۔ (اکفار الملعین ص ۸۰) اور مرزا غلام احمد صاحب قادیانی کا کفر ایک خالص حقیقت ہے اور اس میں رتی بھر شک نہیں ہے۔ لاہوری مرزائی مرزا غلام احمد صاحب کو نہ صرف یہ کہ مسلمان کہتے ہیں بلکہ اس کو مجدد بھی تسلیم کرتے ہیں اور ظاہر امر ہے کہ لاہوری مرزائی مرزا غلام احمد صاحب کو کافر نہ ماننے کی وجہ سے بھی کچے کافر ہیں لیکن حیرت ہے کہ مودودی صاحب لاہوری مرزائیوں کی تکفیر کے اس روشن پہلو سے بالکل پہلو تھی کر رہے ہیں۔ مرزا غلام احمد صاحب کے کافر ہونے کے کئی اسباب اور وجوہ ہیں ہم نہایت اختصار سے یہاں بعض کا تذکرہ کرتے ہیں:-

(۱) آنحضرت صلی اللہ علیہ وسلم کے بعد اجراء نبوت کا دعویٰ اور اپنے نبی ہونے کا ادعاء۔ اس وجہ کو خود مودودی صاحب بھی تسلیم کرتے ہیں اس لئے اس کی مزید تشریح اور اس پر دلائل اور حوالے پیش کرنے کی ضرورت نہیں ہے۔

(۲) مرزا صاحب پہلے جس دور میں مسلمان تھے حضرت عیسیٰ علیہ السلام کی حیات اور نزول کے قائل تھے بعد کو جب اسلام کے دائرہ سے خارج ہو گئے تو حضرت عیسیٰ علیہ السلام کے نزول کے بھی منکر ہو گئے اور خود مثیل مسیح بن یثیٰ اور نزول مسیح کی حدیثوں کو اپنے اوپر چسپاں کر لیا۔ حالانکہ حضرت عیسیٰ علیہ السلام کے نزول کا انکار اور اس کی تاویل کفر ہے۔ حضرت مولانا

سید انور شاہ صاحب لکھتے ہیں کہ:-

انه قد تواتروا نعتقد ان جماع علی نزول عیسیٰ بن مریم علیہما السلام فتاویل هذا وتحریفه کفر ایضاً (اکفار الملعین ص ۸)

”بلاشبہ تواتر سے یہ بات ثابت ہو چکی ہے اور اس پر اجتماع بھی منعقد ہو چکا ہے کہ حضرت عیسیٰ بن مریم علیہما السلام نازل ہو گئے سو اس کی تاویل اور تحریف بھی کفر ہے۔“

(۳) حضرت عیسیٰ علیہ السلام کی نبوت نصوص قطعیہ سے ثابت ہے اور ظاہر بات ہے کہ کسی نبی پر غیر نبی کو فضیلت حاصل نہیں ہو سکتی اگر کوئی مسلمان اور ولی بھی ہو تب بھی اس کا رتبہ نبی سے بہر حال کم ہے۔ چنانچہ حافظ ابن حجر لکھتے ہیں کہ:-

فالنبی افضل من الولی وهو مقطوع به عقلاً ونقلاً والصابغی خلافہ

کافر لانا امر معلوم من الشرع بالضرورة (فتح الباری ج ۱ ص ۱۹۶ طبع مصر)

”پس نبی ولی سے افضل ہوتا ہے عقلی اور نقلی دلیل سے اس کا قطعی ہونا ثابت ہے اور جو شخص اس کے خلاف ہے وہ کافر ہے اس لئے کہ نبی کا ولی سے افضل ہونا بدایت شریعت سے ثابت ہے (سو اس کا منکر کافر ہے)۔“

اور مرزا غلام احمد صاحب قادیانی بلوچہ کافر اور مرتد ہونے کے حضرت عیسیٰ علیہ السلام پر (بلکہ دیگر حضرات انبیاء کرام علیہم الصلوٰۃ والسلام پر بھی جسکی تفصیل کا یہ موقع نہیں) اپنی انفضیلت ثابت کرتے ہیں سو ان کے کافر ہونے

میں کیا شک ہے؟ چنانچہ مرزا صاحب لکھتے ہیں کہ:- ”خدا نے اس امت میں مسیح موعود بھیجا جو اس پہلے مسیح (حضرت عیسیٰ علیہ السلام) سے اپنی تمام شان میں بہت بڑھ کر ہے، اس نے اس دوسرے مسیح کا نام غلام احمد رکھا“ (دافع البلاء ص ۱۳ بحوالہ افکار المحدثین ص ۱۰۷) اور مرزا صاحب ہی کا یہ شعر بھی ہے کہ:-

ابن مریم کے ذکر کو چھوڑو!

اس سے بہتر غلام احمد ہے

اور نیز کہا ہے کہ ع

عیسیٰ کجا است تا بہ نہد پائیمبرم! (معاذ اللہ)

بلکہ حضرت عیسیٰ علیہ السلام پر جھوٹا، شریر اور بد زبان ہونے کا الزام لگایا ہے (معاذ اللہ) چنانچہ مرزا صاحب لکھتے ہیں کہ:-

”یہ تو وہی بات ہوئی کہ جیسا ایک شریر مکار نے جس میں سراسر یسوع کی روح تھی آپ کو کسی قدر جھوٹ بولنے کی علت بھی تھی“

آپ کو گالیاں دینے اور بد زبانی کی اکثر علت تھی۔“

(حاشیہ ضمیمہ انجام آتھم ص ۵) (معاذ اللہ ثم معاذ اللہ)

(۴) حضرت عیسیٰ علیہ الصلوٰۃ والسلام کے معجزات نصوص قطعیہ اور تواتر سے ثابت ہیں۔ لیکن مرزا صاحب ان کا انکار کرتے ہیں چنانچہ لکھتے ہیں کہ:-

”عیسائیوں نے بہت سے آپ کے معجزات لکھے ہیں مگر حق بات یہ ہے کہ

آپ سے کوئی معجزہ نہیں ہوا۔“ (حاشیہ ص ۶ ضمیمہ انجام آتھم)

(۵) حضرت عیسیٰ علیہ السلام کا نہ باپ تھا نہ دادے اور نہ دادیاں۔ اور نانیاں بھی پاکدامن تھیں۔ مگر مرزا غلام احمد صاحب حضرت عیسیٰ علیہ السلام کا صرف باپ اور دادی ہی ثابت نہیں کرتے بلکہ دادیوں اور نانیاں پر زنا کار ہونے کا سنگین الزام لگاتے ہیں (العیاذ باللہ) چنانچہ وہ لکھتے ہیں کہ:-

”آپ کا خاندان بھی نہایت پاک اور مطہر ہے تین دادیاں اور نانیاں آپ کی زنا کار کبھی عورتیں تھیں جن کے خون سے آپ کا وجود ظہور پذیر ہوا“ (حاشیہ ضمیمہ انجام آتھم ص ۷) (معاذ اللہ ثم معاذ اللہ)

قارئین کرام! کہاں تک ہم مرزا صاحب کی ایسی حیا سوز، ایمان سوخت اور نری کافرانہ باتیں نقل کریں جن کے نقل کرتے وقت دل لرزتا، ہاتھ کانپتے، آنکھیں پر نم اور جگر شق ہوتا ہے اور اس قسم کی بے شمار کفریہ باتیں اور بھی مرزا صاحب کے ظالم قلم سے سرزد ہوئی ہیں کیا ایسے کھلے کفریات کا مرکب شخص بھی کافر نہیں؟ اور لاہوری مرزائی تو اس کو کافر نہیں بلکہ پکا مومن، ولی بلکہ مجدد مانتے ہیں اور مودودی صاحب لاہوری مرزائیوں کے کفر میں متامل ہیں بلکہ کفر و ایمان کے درمیان ان کو معلق مانتے ہیں، بلکہ اپنے منشور میں ایسی دفعہ رکھی ہے جس سے لاہوری مرزائی مسلمان قرار پاتے ہیں چنانچہ وہ اپنے جماعت اسلامی کے منشور کی آئینی اصلاحات کی دفعہ ۱۱ میں لکھتے ہیں:-

”(۱۱) جو لوگ محمد رسول اللہ صلی اللہ علیہ وسلم کے بعد کسی اور کو نبی مانتے ہوں اور اس کی نبوت پر ایمان نہ لانے والوں کو کافر قرار دیتے ہوں انہیں غیر مسلم اقلیت قرار دیا جائے کیونکہ ان کو مسلمان تسلیم کرنے کے معنی یہ ہیں کہ پاکستان کے مسلمان غیر مسلم اکثریت ہیں۔“

(منشور جماعت اسلامی پاکستان ص ۱۱)

جماعت اسلامی کے منشور کی اس عبارت سے مرزائیوں کی قادیانی اور لاہوری پارٹی دونوں کفر سے بچ جاتی ہیں اور غیر مسلم اقلیت نہیں قرار دی جاسکتیں حالانکہ ان کا کفر روز روشن کی طرح واضح حقیقت ہے اور ہر مسلک اور ہر مکتب فکر کے علماء ان کی تکفیر پر متفق ہیں اور ان کے کفر میں ذرہ بھر شک نہیں ہے اور جو ان کے عقائد پر مطلع ہو کر ان کی تکفیر نہیں کرتا وہ خود کافر ہے۔

قادیانی جماعت

مرزا غلام احمد صاحب قادیانی آنجنابی اور ان کی جماعت کے ذمہ دار حضرات کی واضح تحریرات اس پر موجود ہیں کہ مرزا صاحب نے نبوت کا دعویٰ کیا ہے اور جو شخص ان کی نبوت تسلیم نہیں کرتا اور ان کا کفر مکتذب بلکہ متردد ہے، ان کے نزدیک وہ کافر ہے، اور ان کی متعدد صریح عبارات اس پر موجود ہیں اور ان تمام صریح عبارات کی تاویل آفتاب نیروز کے انکار کے مترادف ہے۔ لیکن تحریک ختم نبوت کے دور میں جب مسلمانوں اور مرزائیوں کے اختلاف کی ہائیکورٹ میں چھان بین شروع ہوئی

تو مرزائیوں کے وکیل نے اپنے اکابر کی تمام واضح عبارات سے چشم پوشی کرتے ہوئے پینترا بدل کر عدالت میں جو بیان دیا وہ یہ ہے۔
(الف) عدالت نے سوال کیا تھا کہ جو مسلمان مرزا صاحب کو نبی نہیں مانتے کیا وہ مومن اور مسلم ہیں؟ جواب میں وہ کہتے ہیں:-

”کسی شخص کو حضرت بانی سلسلہ احمدیہ (مرزا غلام احمد صاحب قادیانی) کو نہ ماننے کی وجہ سے غیر مسلم نہیں کہا جاسکتا۔“ (قادیانی مسئلہ از ابوالاعلیٰ مودودی ص ۷۵) صدر انجمن احمدیہ ربوہ کے وکیل کے ہائیکورٹ کے اس بیان کے پیش نظر مرزا صاحب کو نبی نہ تسلیم کرنے والے بھی مسلمان ہیں اور جماعت اسلامی کے منشور کی عبارت یہ بتاتی ہے کہ جو شخص مرزا صاحب کی نبوت پر ایمان نہ لانے والوں کو کافر قرار دیتے ہوں۔ وہ غیر مسلم اقلیت ہے اور عدالت میں احمدیوں کے وکیل کے اس بیان سے معلوم ہوا کہ وہ غیر احمدیوں کو کافر نہیں کہتے لہذا قادیانی مرزائی مسلمان قرار پائے (معاذ اللہ لا حول ولا قوۃ الا باللہ)۔ اور نیز اس سے معلوم ہوا کہ وہ عقیدہ کے رو سے کافر نہیں بلکہ مسلمانوں کو کافر کہیں تب کافر ہیں۔

لاہوری مرزائی

قادیانیوں کے وکیل کے عدالت میں اس بیان سے جماعت اسلامی کے منشور کی روشنی میں ان کا مسلمان ہونا تو واضح بات ہے لیکن اس سے واضح تہات لاہوری مرزائیوں کے مسلمان ہونے کی ہے کیونکہ وہ مرزا صاحب کو نبی نہیں تسلیم کرتے بلکہ مجدد مانتے ہیں اور جماعت اسلامی کے منشور کی یہ

ثابت ہے۔

حضرت داؤد علیہ السلام کی توہین (معاذ اللہ)

اللہ تعالیٰ نے اپنے جلیل القدر صاحب کتب پیغمبر اور خلیفہ اللہ فی الارض حضرت داؤد علیہ السلام کو ان کی ایک اجتہادی لغزش پر ان کو تنبیہ فرمائی تھی وہ لغزش کیا تھی تفصیل کا یہ موقع نہیں البتہ ہمارے نزدیک وہی بات زیادہ صحیح ہے جو مستدرک حاکم (ج ۲ ص ۳۳۳) وقال الحاکم والذہبی (صحیح) میں حضرت ابن عباسؓ سے موقوفاً مروی ہے اور جو اصول حدیث کی رو سے حکماً مرفوع ہے جس کو حضرت مولانا سید انور شاہ صاحبؒ نے بھی پسند فرمایا ہے اور حضرت مولانا شبیر احمد صاحب عثمانیؒ نے بھی اپنی تفسیر قرآن میں اس کا ذکر فرمایا ہے جس کا نہایت مختصر خلاصہ یہ ہے کہ حضرت داؤد علیہ السلام نے اپنے گھر میں اہل خانہ کے لئے دن اور رات میں عبادت کے لئے اوقات مقرر کر رکھے تھے کہ کوئی وقت بھی عبادت سے خالی نہیں رہتا تھا، اپنے اس حسن انتظام پر انہوں نے اپنے دل میں خوشی کی ایک لہر محسوس کی اللہ تعالیٰ نے فرمایا کہ یہ سب کچھ میری قوت اور مہربانی سے ہے اگر میں اپنی امداد اٹھالوں تو کچھ بھی نہیں ہو سکتا اور مجھے اپنے جلال کی قسم میں ایسا کروں گا، چنانچہ حضرت داؤد علیہ السلام اس آزمائش میں جلا ہوئے اور عبادت میں یکسوئی نہ ہو سکی، اور اپنی اس رائے کی خوبی پر انکو جو ناز تھا اس پر اللہ تعالیٰ سے معافی مانگی (محلہ) لیکن جناب مودودی صاحب نے اس کا جو نقشہ کھینچا ہے وہ ان کے الفاظ میں یہ ہے۔

عبادت ان کو مسلمان قرار دیتی ہے۔ معمولی اردو دان بھی اس سے یہی سمجھتا ہے اور یہی سمجھے گا، اور خود لاہوری مرزائیوں نے اس سے یہی سمجھا ہے اور مودودی صاحب کا ایک گونہ شکریہ ادا کیا ہے اور ان کی اس سلجھے ہوئے فتویٰ پر تعریف کی ہے۔ چنانچہ لاہوری مرزائیوں کے ہفت روزہ اخبار پیغام صلح ۲۵ مارچ ۱۹۷۰ء، ۱۶ محرم ۱۳۹۰ھ ص ۳ کالم ۲ میں اکثریت و اقلیت کے سوال کا عنوان قائم کر کے اس میں یہ بھی لکھا ہے کہ۔ ”مودودی صاحب نے جن لوگوں کو اپنے منشور میں غیر مسلم اقلیت قرار دینے کا ذکر کیا ہے وہ اپنے عقائد کی وجہ سے (کہ حضرت مرزا صاحب کو نبی اور تمام مسلمانوں کو کافر قرار دیتے ہیں) اس کے مستحق قرار دیئے گئے اور یہ امر موجب خوشی ہے کہ جماعت احمدیہ لاہور اس شق میں شامل نہیں ہو سکتی، اس بارہ میں مودودی صاحب کا رویہ قابل تعریف ہے۔“ (انتہی بلفظ) یعنی چونکہ مرزائیوں کی لاہوری پارٹی نہ تو مرزا صاحب کو نبی تسلیم کرتی ہے اور نہ مسلمانوں کو کافر قرار دیتی ہے اس لئے جماعت اسلامی اور اس کے سربراہ سید ابوالاعلیٰ مودودی کے منشور کی رو سے لاہوری مرزائی مسلمان ہیں اور اسی لئے انہوں نے اپنے اخبار میں مودودی صاحب کے اس رویہ اور فتویٰ کی تعریف کی اور ان کو داد تحسین دی ہے، مگر جماعت اسلامی کے علاوہ باقی تمام مسلمان خواہ وہ کسی بھی مکتب فکر سے وابستہ ہوں قادیانی مرزائیوں اور لاہوری مرزائیوں دونوں جماعتوں کو قطعاً اور یقیناً کافر سمجھتے ہیں اور اس میں وہ حق بجانب ہیں کیونکہ دلائل صریحہ اور براہین قاطعہ سے ان کا کفر

”یہ وہ تنبیہ ہے جو اس موقع پر اللہ تعالیٰ نے توبہ قبول کرنے اور بلندی درجات کی بشارت دینے کے ساتھ حضرت داؤد کو فرمائی، اس سے یہ بات خود بخود ظاہر ہو جاتی ہے کہ جو فعل ان سے صادر ہوا تھا اس کے اندر خواہش نفس کا (اس کی تشریح مودودی صاحب نے یہ کی ہے۔ کہ حضرت داؤد علیہ السلام نے اور یاہ (یا جو کچھ بھی اس شخص کا نام رہا ہو) سے محض یہ خواہش ظاہر کی تھی کہ وہ اپنی بیوی کو طلاق دیدے اور چونکہ یہ خواہش ایک عام آدمی کی طرف سے نہیں بلکہ ایک جلیل القدر فرمانروا اور ایک زبردست دینی عظمت رکھنے والی شخصیت کی طرف سے رعایا کے ایک فرد کے سامنے ظاہر کی گئی تھی اس لئے وہ شخص کسی ظاہری جبر کے بغیر بھی اپنے آپ کو اسے قبول کرنے پر مجبور پا رہا تھا الخ تفہیم القرآن ج ۴ ص ۳۲۸) کچھ دخل تھا اس کا حاکمانہ اقتدار کے نامناسب استعمال سے بھی کوئی تعلق تھا اور کوئی ایسا فعل تھا جو حق کے ساتھ حکومت کرنے والے کسی فرماں روا کو زیب نہ دیتا تھا“ (تفہیم القرآن ج ۴ ص ۳۲۷) مودودی صاحب کی اس عبارت کا تجزیہ کرنے سے ذیل کے امور صراحت سے معلوم ہوتے ہیں۔

(۱) اس فعل میں حضرت داؤد علیہ السلام کی نفسانی خواہش کا کچھ دخل تھا اور وہ یہ تھا کہ ایک منکوحہ عورت کو اس کے خلود سے طلاق دلوا کر اپنے عقد نکاح میں لانا چاہتے تھے، اس واقعہ کو بعض اہل تفسیر نے اسرائیلی کہلی کہہ کر رد کر دیا ہے مثلاً حافظ ابن کثیر وغیرہ اور بعض نے اس واقعہ کی

اچھی سے اچھی تفسیر کرنے کی سعی کی ہے تاکہ نہ تو مضمون کے لحاظ سے معصوم رسول اور پیغمبر کی ذات پر کوئی حرف آئے اور نہ الفاظ کے لحاظ سے ہر حال جن حضرات نے اس واقعہ کو بیان بھی کیا ہے تو انہوں نے ایسے بیباکانہ اور گستاخانہ الفاظ سے پرہیز کیا ہے جیسا کہ مودودی صاحب نے ایک نبی معصوم کے بارے میں یہ الفاظ استعمال کئے ہیں (العیاذ باللہ) اور غالباً ان کو ولانتیج النہوی کے جملہ سے شبہ ہوا ہے کہ خواہ مخواہ کوئی خواہش ان کے نفس میں مضمر اور پنہاں تھی اس لئے اللہ تعالیٰ نے ان کو اس پر تنبیہ فرمائی اور منع کیا حالانکہ اس سے یہ سمجھتا غلط ہے کہ معاذ اللہ ان میں پہلے نفسانی خواہش موجود ہو تب اس سے منع کیا گیا ہو، اللہ تعالیٰ آنحضرت صلی اللہ علیہ والہ وسلم کو خطاب کرتے ہوئے ارشاد فرماتا ہے۔

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ (پ ۲۱۔ احزاب۔ ۱)

”اے نبی! اللہ سے ڈرو اور کفار و منافقین کی اطاعت نہ کرو“ (ترجمہ از مودودی صاحب)

معاذ اللہ اس کا یہ مطلب تو ہرگز نہیں کہ اس آیت کریمہ کے نزول سے پہلے آنحضرت صلی اللہ علیہ والہ وسلم اللہ تعالیٰ سے نہیں ڈرتے تھے یا کافروں اور منافقوں کی اطاعت کیا کرتے تھے تب آپ کو اس سے منع کیا گیا ہے بلکہ اس کا مطلب تو یہ ہے کہ جیسے آپ پہلے تقویٰ پر کاربند تھے اور کافروں اور منافقوں کی اطاعت نہیں کرتے تھے، آئندہ بھی اسی پر قائم

ریں۔

(۲) بقول مودودی صاحب حضرت داؤد علیہ السلام کے اس فعل کا حاکمانہ اقتدار کے نامناسب استعمال سے بھی کوئی تعلق تھا (معاذ اللہ) اس کا مطلب یہ ہوا کہ نبی معصوم بھی ہاتھ میں اقتدار آنے کے بعد نامناسب کاروائی کر گزرتے ہیں (العیاذ باللہ)

(۳) بقول مودودی صاحب وہ فعل بھی کوئی ایسا فعل تھا جو حق کے ساتھ حکومت کرنے والے کسی فرمانروا کو زیب نہ دیتا تھا (العیاذ باللہ) اس کا صاف مفہوم یہ ہے کہ حق کے ساتھ حکومت کرنے والے کسی فرد کو وہ فعل زیب نہ دیتا تھا مگر نبی معصوم حضرت داؤد علیہ السلام اس کو کر گزرے (العیاذ باللہ) نبی معصوم کے بارے میں یہ کس قدر گستاخی ہے، اللہ تعالیٰ بچائے۔

حضرت آدم علیہ السلام کی توہین (العیاذ باللہ)

حضرت آدم علیہ السلام سے شجرہ ممنوعہ کے کھانے میں لغزش ہو گئی تھی اور لغزش نہ تو صغیرہ گناہ ہے اور نہ کبیرہ، اللہ تعالیٰ نے خالق اور مالک ہونے کی حیثیت سے تغلیظاً اس کو وعصی ادم ربہ فغوی سے تعبیر فرمایا، یعنی آدمؑ سے اپنے رب کے حکم میں لغزش ہو گئی اور وہ چوک گئے لیکن مودودی صاحب کا جری دل اور بیباک قلم اس کو یوں تعبیر کرتا ہے۔ ”مگر ایک فوری جذبے نے جو شیطانی تحریک کے زیر اثر ابھر آیا تھا ان پر ذمہ طاری کر دیا اور ضبط نفس کی گرفت ڈھیلی ہوتے ہی وہ طاعت کے مقام بلکہ سے معصیت کی پستی میں جا گرے“ (تفہیم القرآن ج ۳ ص ۱۳۳) حضرت

آدم علیہ السلام کے بارے میں مودودی صاحب کی یہ گستاخانہ تعبیر ان کے باطنی آئینہ کا عکس ہے۔ اللہ تعالیٰ محفوظ رکھے۔

مودودی صاحب کی یہود نوازی اور ان سے مرعوبیت

عالم اسلام اور ملکی سیاست پر تبصرہ کرتے ہوئے مودودی صاحب کہتے ہیں۔ ”اسی لئے میں نے رپورٹ کے آخر میں یہ بات لکھی تھی کہ تعلقات کا یہ یکطرفہ ٹریفک اب نہیں چل سکتا ہم بھی یہ سوچ سکتے ہیں کہ عربوں کی خاطر ہم ساری دنیا کے یہودیوں سے اپنے تعلقات کو کیوں خراب کریں؟ یہودی دنیا کی تمام بڑی بڑی طاقتوں پر چھائے ہوئے ہیں وہ ہمیں بھارت سے زیادہ نقصان پہنچا سکتے ہیں۔“ (ایشیا ۹ نومبر ۱۹۶۹ء ص ۴ کالم ۳) عربوں سے بے اعتنائی اور یہود کی ہمنوائی کیلئے یہ تبصرہ بالکل واضح ہے عیاں راچے بیاں۔

کتب حدیث و تفسیر پر بے اعتدالی

مودودی صاحب ایک مقام پر لکھتے ہیں کہ۔ ”اس کے ساتھ علوم اسلامیہ کو بھی قدیم کتابوں سے جوں کا توں نہ لیجئے بلکہ ان میں سے متاخرین کی آمیزشوں کو الگ کر کے اسلام کے دائمی اصول اور حقیقی اعتقادات اور غیر متبدل قوانین کو لیجئے انکی اصلی اسپرٹ دلوں میں اتاریئے اور انکا صحیح تدبیر و مانگوں میں پیدا کیجئے اس غرض کے لئے آپ کو بتا دینا نصاب کہیں نہ ملے گا ہر چیز از سر نو بنانی ہوگی قرآن اور سنت رسول کی تعلیم سب پر مقدم ہے مگر

تفسیر و حدیث کے پرانے ذخیروں سے نہیں، ان کو پڑھانے والے ایسے ہونے چاہیں جو قرآن اور سنت کے مغز کو پا چکے ہوں۔“ اھ (تقیات ص ۱۷۵ طبع ششم اسلامک پبلیکیشنز لاہور۔ عنوان ہمارے نظام تعلیم کا بنیادی نقص) غور فرمائیے کہ مودودی صاحب نے کتب حدیث و تفسیر پر کیسی بے اعتمادی ظاہر کی ہے اور علماء کرام کی دینی خدمات کو کس طرح غیر متبادل قوانین کے مقابل لاکھڑا کیا ہے۔

لیکن بحمد اللہ تعالیٰ مسلمان حدیث و تفسیر کے پرانے ذخیروں سے کسی طرح بے اعتنائی نہیں کر سکتے اور حضرات محدثین و فقہاء اور مفسرین کی ان دینی کوششوں کو عقیدت کی نظر سے دیکھتے اور ان کو اپنے دین کی تشریح و تفسیر کا بہترین سرمایہ قرار دیتے ہیں مگر صد افسوس تو اس پر ہے کہ نئے ٹائپ کے مجدد ان اکابر کی مساعی کو جن کی تمام زندگی ہی رضائے الہی اور دین حق کی خدمت میں گذر چکی ہے خاک میں ملانے کے درپے ہیں۔

فالی اللہ المشتکی

وہ لوگ تم نے ایک ہی شوخی میں کھو دیئے

پیدا کئے فلک نے تھے جو خاک چھان کے

اور بحمد اللہ تعالیٰ اس پر فتن دور میں بھی جس میں سامراجیت نیشٹرم کیونزم اور سوشلزم وغیرہ کے کافرانہ اور باطل نظام سمندر کی تلاطم خیز موجوں کی طرح ٹھانٹیں مارتے ہوئے ہر طرف سے ملک خدا داوا پاکستان پر یلغار بول رہے ہیں بلکہ بعض ہم پر ہماری بد قسمتی سے مسلط بھی ہیں ہم

قرآن و سنت کے بعد حضرات صحابہ کرامؓ کو معیار حق تسلیم کر کے تفسیر و حدیث کے پرانے ذخیرہ پر اعتماد کرتے ہیں اور سلف صالحین کے دامن سے وابستہ ہیں تمہیں اس جہان میں حق ہے جو چاہو کرو۔

وہ تیری گلی کی قیامتیں کہ لحد کے مردے اکھڑ گئے
یہ میری جبین نیاز ہے کہ جہاں دھری تھی دھری رہی

مودودی صاحب کے قائم کردہ اصول
کے تحت ان سے چند سوالات

جناب سید ابوالاعلیٰ صاحب مودودی نے برائے نام ایک اصلاحی جماعت کے چند ارکان کو گناہ کبیرہ پر تکفیر کے سلسلہ میں ایک سوال کے جواب سے پہلے نصیحت کرتے ہوئے ایک ضابطہ بیان کیا ہے مناسب معلوم ہوتا ہے کہ ہم اس کو بلند نقل کر دیں۔ چنانچہ وہ لکھتے ہیں۔

”تحقیق کرنے سے مجھ کو معلوم ہوا ہے کہ آپ کی جماعت میں کوئی شخص ایسا نہیں ہے جو دین کا صحیح علم اور تفقہ رکھتا ہو اور اس کا ثبوت خود ان مسائل کی نوعیت سے بھی ملتا جن کے متعلق آپ نے سوال کیا ہے یہ مسائل خود بھی یہی ظاہر کر رہے ہیں کہ ان کو پیدا کرنے والا ذہن کتب و سنت رسول اللہ میں نظر نہیں رکھتا، اب اگر میں یہ کہوں تو اس پر برا نہ مانا جائے بلکہ اسے اس حق نصیحت کی ادائیگی سمجھا جائے جو ایک مسلمان کے

لئے دوسرے مسلمان پر واجب ہے کہ علم کے بغیر دین کے مسائل میں رائیں قائم کرنا اور ان کو دین قرار دے کر انفرادی یا اجتماعی زندگی کے لئے اصول بنا لیتا خود سب سے بڑا فتنہ اور تمام کبائر سے بڑھ کر کبیرہ ہے اس لئے کہ ہم اگر مسلمان ہو سکتے ہیں تو اس دین پر ایمان لا کر اور اس کی پیروی کر کے ہی ہو سکتے ہیں جو خدا کی کتاب اور رسول کی سنت میں پیش کیا گیا ہے اور اس ایمان اور اتباع کا تقاضا یہ ہے کہ ہم جو کچھ بھی اصول اخذ کریں اور اپنے عقائد و اعمال کے لئے جن چیزوں کو بنیاد قرار دیں وہ سب کتاب اللہ اور سنت رسول سے ماخوذ ہوں لیکن جو شخص یا گروہ قرآن اور سنت میں بصیرت اور متفقہ نہ رکھتا ہو اور اپنے رجحانات کی بنا پر کچھ رائیں قائم کر کے ان کو دین قرار دے بیٹھے وہ حقیقت میں دین کا پیرو تو نہیں ہے اپنی آراء اور رجحانات کا پیرو ہے اس گناہ کے مقابلے میں دوسرے کبائر کی کیا حقیقت ہے؟ اس سلسلہ میں یہ بات بھی واضح کر دینا چاہتا ہوں کہ دین پر ایمان لانے کے لئے جو مجمل علم کافی ہے اور دین کے موٹے موٹے اصول جاننے کے لئے قرآن کی عام فہم تعلیمات اور حدیث پر جو سرسری نظر کافی ہے اسے مسائل دینی میں رائے قائم کرنے اور دینی طریقوں پر لوگوں کی رہنمائی کرنے کے لئے کافی سمجھ لینا غلطی ہے اور اس غلطی کا نتیجہ وہ بڑی خطرناک غلطی ہے جس کی طرف میں نے اوپر اشارہ کیا ہے“ (تفہیمات حصہ دوم ص ۱۹۸ و ص ۱۹۹ بار چہارم)

اس عبارت میں جناب مودودی صاحب نے بہت سی کام کی باتیں کہ

ڈالی ہیں اور کسی کو ان سے اختلاف ہو تو ہو لیکن مودودی صاحب کو یقیناً ان زرین اصول اور قواعد سے اختلاف نہیں ہو سکتا اس لئے کہ یہ اصول اور قواعد خود ان کے اپنے متعین کردہ اور تحریر کردہ ہیں اور خود اپنی ہی محقق رائے اور خیر خواہانہ قائم کردہ ضابطے سے ان کو کیونکر اختلاف ہو سکتا ہے؟ اس عبارت میں جو جو باتیں جناب مودودی صاحب نے بیان کی ہیں ان کا اگر پورے طور پر تجزیہ کیا جائے تو بے ضرورت طوالت کا خوف ہے اس لئے ہم تمام باتوں کا تجزیہ نہیں کرتے بلکہ صرف بعض پر ہی اکتفا کرتے ہیں۔

(۱) ایک مسلمان اگر کسی غلطی کا ارتکاب کر رہا ہو تو دوسرے مسلمان پر واجب ہے کہ وہ اسے غلطی پر آگاہ کرے اور حق نصیحت ادا کرے اور غلطی کرنے والے کو بھی یہ برا نہیں منانا چاہیے۔

(۲) علم کے بغیر دین کے مسائل میں رائیں قائم کرنا اور ان کو دین قرار دے کر انفرادی یا اجتماعی زندگی کے اصول بنا لیتا خود سب سے بڑا فتنہ اور تمام کبائر سے (جن میں قتل نفس، زنا، شراب نوشی، قذف، اکل مال یتیم، جادو اور جلاو میں میدان جنگ سے بھاگ جانا وغیرہ سرفہرست ہیں) بڑھ کر کبیرہ ہے۔

(۳) جو اصول اخذ ہوں۔ اور جن چیزوں کو اپنے عقائد و اعمال کے لئے بنیاد قرار دیا جائے وہ سب کتاب اللہ اور سنت رسول اللہ صلی اللہ علیہ وسلم سے ماخوذ ہوں بالفاظ دیگر نہ تو کشید ہو اور نہ قرآن و سنت سے بے پرواہی ہو۔

(۳) جو شخص یا گروہ قرآن و سنت میں بصیرت و تہق نہ رکھتا ہو اور اپنے رجحانات کی بنا پر رائیں قائم کر کے ان کو دین قرار دے وہ دین کا پیرو نہیں بلکہ اپنی آراء اور رجحانات کا پیرو ہے اور یہ گناہ ہے اور اس گناہ کے مقابلہ میں زنا، قتل نفس اور شراب نوشی وغیرہ دوسرے کبائر کی کیا حقیقت ہے؟

(۵) ایمان لانے کے لئے تو مجمل علم اور دین کے موٹے موٹے اصول جاننے کے لئے قرآن کریم کی عام فہم تعلیم اور حدیث پر سرسری نگاہ کافی ہے۔

(۶) لیکن ایسی عام فہم تعلیم اور سرسری نگاہ رکھنے والے کو دینی مسائل میں رائے قائم کرنے اور دینی طریق پر لوگوں کی رہنمائی کرنے کے لئے کافی سمجھنا غلطی ہے۔

(۷) اور یہ غلطی بھی معمولی غلطی نہیں بلکہ بڑی خطرناک غلطی ہے جس کی طرف اوپر اشارہ کیا ہے کہ یہ سب سے بڑا فسق اور تمام کبائر سے بڑھ کر کبیرہ ہے۔

ہم نے جناب مودودی صاحب کی عبارت میں جن امور کا تجزیہ کیا ہے۔ ان میں کوئی ایسا امر نہیں جو ان کی اپنی عبارت میں صاف طور پر موجود و مذکور نہ ہو اور ہم نے اس سے بزور کشید کیا ہو۔ اب جناب مودودی صاحب سے ان کی اس عبارت میں پیش کردہ ان امور کو مد نظر رکھ کر علمی اور تحقیقی طور پر ان سے ہمارے چند سوالات اور مطالبات ہیں جن کا جواب خود مودودی صاحب سے مطلوب ہے:-

اول جناب مودودی صاحب نسخ فی القرآن کا عنوان قائم کر کے چند

سوالات کا جواب دیتے ہوئے یہ بھی لکھتے ہیں کہ:-

(۱) ”قرآن میں نسخ دراصل تدریج فی الاحکام کی بنیاد پر ہے یہ نسخ ابدی نہیں ہے، متعدد احکام منسوخ ایسے ہیں کہ اگر معاشرے میں کبھی ہم کو پھر ان حالات سے سابقہ پیش آ جائے جن میں وہ احکام دیئے گئے تھے تو انہی احکام پر عمل ہوگا وہ منسوخ صرف اس صورت میں ہوتے ہیں جبکہ معاشرہ ان حالات سے گزر جائے اور بعد والے احکام کو نافذ کرنے کے حالات پیدا ہو جائیں۔“

(رسائل و مسائل حصہ دوم ص ۱۰۷ بار چہارم)

اب سوال یہ ہے کہ جو احکام قرآن کریم میں منسوخ ہیں جن کی نسخ قرآن کریم سے ثابت ہے جناب مودودی صاحب اپنے قائم کردہ اصول اور ضابطہ کے ماتحت یہ بتائیں کہ کتاب اللہ کی کس آیت سے یہ ثابت ہے کہ قرآن کریم کے احکام منسوخ کی نسخ ابدی نہیں ہے اگر قرآن کریم کی کسی آیت سے اس کا ثبوت نہیں تو پھر یہ بتائیں کہ سنت رسول اللہ صلی اللہ علیہ وسلم میں وہ کوئی متصل السند مرفوع اور صریح حدیث ہے جس سے یہ ثابت ہے کہ قرآن کریم میں منسوخ احکام کی نسخ ابدی نہیں ہے، اور اگر ان دونوں سے بھی ثابت نہیں تو پھر یہ بتائیں کہ قرآن و سنت سے ماخوذ وہ کونے اصول ہیں جن اصول سے یہ ثابت ہے کہ قرآن کریم کے احکام کی نسخ ابدی نہیں ہے؟ اور یہ بات بھی بالکل عیاں ہے کہ قرآن و حدیث سے جو اصول ماخوذ ہو گئے وہ بلا اختلاف سب ائمہ دین اور سلف صالحین کو معلوم

ہوں گے اور اگر سب کو معلوم نہ ہوں تو بھی اس سے اقل کیا ہو سکتا ہے کہ ائمہ دین کی اکثریت اور معتد بہ طبقہ تو ضرور ان سے شناسا ہوگا۔ کہ قرآن و حدیث کے یہ یہ اصول ہیں کیونکہ بات اصول کی ہو رہی ہے۔ فروع اور جزئیات کی نہیں ہو رہی، اور یہ تو بالکل ناممکن ہے کہ تیرہ سو سال سے ان اصول کو تو کوئی نہ جانتا ہو اور چودھویں صدی میں وہ اصول کسی بزرگ پر منکشف ہو گئے ہوں کہ یہ یہ اصول ہیں جو قرآن و حدیث سے ماخوذ ہیں، اگر بالفرض مودودی صاحب یہ بتا بھی دیں کہ فلاں اور فلاں نے یہ کہا ہے کہ قرآن کریم کے منسوخ احکام کی نسخ ابدی نہیں تو ان کی یہ بات قطعاً مردود ہوگی اس لئے کہ فلاں اور فلاں نہ تو خدا تعالیٰ کی کتاب ہے اور نہ سنت رسول ہے (صلی اللہ علیہ وسلم) اور نہ کتاب و سنت سے ماخوذ اصول۔ اس لئے اگر کہیں کوئی شاذ و متروک اور مردود قول کسی کا نقل بھی کر دیا جائے تو بھی اتنے بڑے وزنی دعویٰ پر اس کیا حیثیت ہے؟ مودودی صاحب کو اپنے قائم کردہ اصول کے تحت خدا تعالیٰ کی کتاب اور سنت رسول صلی اللہ علیہ وسلم سے اور ان سے ماخوذ اصول سے ہی یہ ثابت کرنا ہے کہ قرآن کریم میں جو احکام منسوخ ہوئے ہیں ان کی نسخ ابدی نہیں ہے، اور اگر قرآن و حدیث اور ان سے ماخوذ اصول سے وہ یہ ثابت نہ کر سکیں تو لامحالہ اس باطل اور غیر اسلامی نظریہ میں (کہ قرآن کریم میں جو احکام منسوخ ہیں ان کی نسخ ابدی نہیں ہے) مودودی صاحب کی اپنی رائے اور رجحان طبع کارفرما ہوگا اور مودودی صاحب کے خود قائم کردہ قاعدہ کے رو سے وہ اس

میں دین کے پیرو نہیں بلکہ اپنی رائے اور رجحان کے پیرو ہیں اور ان کے اپنے بیان کے مطابق یہ سنگین گناہ تمام کبار (زنا، قتل ناحق اور شراب نوشی وغیرہ) سے بھی بڑھ کر برا ہے، اور سب سے بڑا فسق ہے اب یا تو جناب مودودی صاحب قرآن و حدیث اور اس سے ماخوذ اصول سے یہ ثابت کریں کہ قرآن کریم میں منسوخ احکام کی نسخ ابدی نہیں ہے اور یا اپنے ہی قائم کردہ قاعدہ کے مطابق دیانت اور انصاف کے ساتھ کھلے لفظوں میں اقرار کر لیں کہ وہ اپنی رائے اور رجحان کے پیرو ہیں اور جو ان کے ذہن میں آتا ہے کہ گزرتے ہیں اور دین کے پیرو نہیں (اور ظاہر امر ہے کہ دین و اسلام ایک ہی چیز ہے ان الدین عند اللہ الاسلام) تو جب وہ دین کے پیرو نہ ہوئے تو اپنی جماعت کا نام جماعت اسلامی کیوں تجویز کیا ہے؟ اور وہ سب سے بڑے فسق اور سب سے بڑے گناہ کے مرتکب ہیں۔

من نہ گویم کہ ایں مکن آن کن!

مصلحت ہیں و کار آسان کن!

(۲) قرآن کریم میں ان بیبیوں کا ذکر تفصیل سے ہے جن سے کسی مسلمان کو نکاح کی اجازت نہیں جن میں ایک یہ بھی ہے وان تجعوا بین الاختین (ترجمہ) ”اور یہ بھی حرام ہے کہ تم دو بہنوں کو نکاح میں جمع کرو۔“

یہ حکم اپنے اطلاق اور عموم کی وجہ سے ان دو بہنوں کو بھی شامل ہے جن کا وجود الگ الگ اور مستقل ہو جیسے عموماً ہوتا ہے اور ان کو بھی شامل ہے

جو تمام جڑواں اور متحد الجسم ہوں جیسا کہ ہمالیہ پور میں کوئی ایسا نادر واقعہ پیش آیا تھا، اور علماء اسلام نے اس قرآنی حکم کو ایسی جڑواں بہنوں کے لئے بھی عام سمجھا ہے لیکن مودودی صاحب اس نادر صورت کے بارے میں لکھتے ہیں کہ:

”بظاہر علماء کی یہ بات صحیح معلوم ہوتی ہے کیونکہ دونوں لڑکیاں تمام بہنیں ہیں اور قرآن کا یہ حکم صاف اور صریح ہے کہ دونوں بہنوں کو بیک وقت نکاح میں جمع کرنا حرام ہے، لیکن اس پر دو سوالات پیدا ہوتے ہیں کیا یہ قلم نہیں ہے کہ ان دو لڑکیوں کو دائم طور پر تجرد پر مجبور کیا جائے اور یہ ہمیشہ کے لئے نکاح سے محروم رہیں؟ اور کیا قرآن کا یہ حکم واقعی اس مخصوص اور نادر صورت حال کے لئے ہے جس میں یہ دونوں لڑکیاں پیدائشی طور پر جٹا ہیں؟ میرا خیال یہ ہے کہ اللہ تعالیٰ کا یہ فرمان اس مخصوص حالت کے لئے نہیں ہے بلکہ اس عام حالت کے لئے ہے جس میں دو بہنوں کے الگ الگ وجود ہوتے ہیں اور وہ ایک شخص کے جمع کرنے سے ہی بیک وقت ایک نکاح میں جمع ہو سکتی ہیں نہ نہیں“ ۱ھ (ترجمان القرآن نومبر ۱۹۵۳ء ص ۱۲۶)

سوال یہ ہے کہ کیا مودودی صاحب کا یہ ذاتی خیال جو غیر معصوم اور غیر مجتہد کا خیال ہے قرآن و سنت ہے؟ یا ان سے ماخوذ اصول ہے اگر ان کا یہ خیال قرآن و سنت نہیں اور یقیناً نہیں تو وہ اپنے قائم کردہ اصول و ضوابط کے تحت یہ رائے قائم کر کے بڑے سے بڑے گناہ کے مرتکب ہوئے

ہیں کہ اس کے مقابلہ میں دوسرے کبار کی کیا حقیقت ہے؟ اور وہ دین کے پیرو نہیں بلکہ اپنی آراء اور رجحانات کے پیرو ہیں اللہ تعالیٰ تمام مسلمانوں کو اس سے محفوظ رکھے۔

(۳) قرآن و حدیث میں صراحت سے یہ مذکور ہے کہ اہل جنت کو حوریں مرحمت ہوں گی جن کے بارے میں حضرت ابوالامہؓ اور حضرت انسؓ آنحضرت صلی اللہ علیہ وسلم سے روایت کرتے ہیں کہ حوروں کا مادہ زعفران ہے اور حضرت زید بن اسلمؓ فرماتے ہیں کہ اللہ تعالیٰ نے حوروں کو مٹی سے نہیں بلکہ کستوری، کافور اور زعفران سے پیدا کیا ہے اور حضرت کعب احبارؓ فرماتے ہیں کہ حوریں دنیا کی عورتیں نہیں ہیں (مخلصاً روح المعانی ج ۲۵ ص ۱۲۳) اور اگر بالفرض حوریں دنیا کی عورتیں ہوں تب بھی مومنوں کی عورتیں ہو گئی نہ کہ کافروں کی۔ لیکن مودودی صاحب لکھتے ہیں:-

”بعید نہیں ہے کہ یہ وہ لڑکیاں ہوں جو دنیا میں سن رشد کو پہنچنے سے پہلے مر گئی ہوں اور جن کے والدین جنت میں جانے کے مستحق نہ ہوئے ہوں یہ بات اس قیاس کی بنا پر کسی جاسکتی ہے کہ جس طرح ایسے لڑکے اہل جنت کی خدمت کے لئے مقرر کر دیئے جائیں گے اور وہ ہمیشہ لڑکے ہی رہیں گے اسی طرح ایسی لڑکیاں بھی اہل جنت کے لئے حوریں بنا دی جائیں گی اور وہ ہمیشہ نوجوان لڑکیاں ہی رہیں گی واللہ اعلم بالصواب (تفسیر تفسیر القرآن جلد چہارم ص ۲۸۷ حاشیہ ۲۹) سوال یہ ہے کہ قرآن و سنت اور ان سے ماخوذ اصول کی وہ کونسی واضح دلیل ہے جس سے یہ بات ثابت ہوتی ہے

کہ حوریں کافروں کی تابلیغ لڑکیاں ہوں گی؟ اور قرآن و سنت اور ان سے ماخوذ اصول کا اس پر کونسا حوالہ موجود ہے کہ ان تابلیغ لڑکیوں کو بالغ کر کے اور قاتل اشغال بنا کر جنتیوں کے لئے حوریں بنایا جائیگا؟ اور اگر اس پر قرآن و سنت اور ان سے ماخوذ اصول کا ثبوت نہیں اور یقیناً نہیں تو مودودی صاحب اپنے رجحانات اور آراء کے پیرو ہیں، دین کے پیرو نہیں ہیں اور یہ خود ان کے اقرار سے بڑا گناہ ہے دوسرے کبار اس کے مقابلہ میں کیا حقیقت رکھتے ہیں؟ مودودی صاحب سے جب حوروں کے بارے سوال ہوا تو اس کے جواب میں وہ فرماتے ہیں۔ جواب میں یقین سے نہیں کہہ سکتا البتہ میرا قیاس ہے کہ جنت میں جو حوریں ہوں گی وہ یہی کفار کی لڑکیاں ہوں گی۔۔۔۔۔۔ ”جب مودودی صاحب سے سوال ہوا کہ آپ کے اس خیال کی تائید میں کوئی منقول روایت نہیں ہے اس کے مقابل ایک دوسری رائے یہ کہ حور و غلمان ایک جنتی مخلوق ہوگی۔ تو اس کے جواب میں مودودی صاحب فرماتے ہیں۔۔۔۔۔۔“

”جواب ”میری رائے بھی ایک قیاس پر مبنی ہے اور یہ دوسری رائے بھی ایک قیاس ہی ہے۔ میرے قیاس کی بنیاد اس حقیقت پر ہے کہ انسان انسان سے ماتوس ہوتا ہے وہ غیر انسان میں فطری کشش محسوس نہیں کرتا“

۱ھ (ایشیا لاہور ۱۳ جون ۱۹۶۹ء ص ۸)

اس عبارت سے صاف ظاہر ہے کہ مودودی صاحب کے پاس قرآن و سنت اور ان سے ماخوذ اصول سے کوئی دلیل موجود نہیں ہے ہاں صرف

ان کی اپنی ذاتی رائے اور قیاس ہے تو ان کے بیان کردہ ضابطہ کے تحت اس کے گناہ ہونے میں کیا شک ہے؟ مودودی صاحب کا یہ دعویٰ بالکل غلط ہے کہ دوسری رائے بھی ایک قیاس ہی ہے کیونکہ دوسری طرف جملہ اہل اسلام کی رائے ہے، جس کو اجتماع کی حیثیت حاصل ہے اور اجتماع امت شرعی دلائل میں سے ایک مستقل دلیل ہے علاوہ ازیں اس رائے کی بنیاد صرف قیاس پر نہیں بلکہ آنحضرت صلی اللہ علیہ وسلم کی حدیثوں پر ہے جو روح المعانی کے حوالہ سے حضرت ابوامامہؓ اور حضرت انسؓ سے اوپر بیان ہو چکی ہیں۔ مودودی صاحب کا یہ کہنا کہ یہ دوسری رائے بھی ایک قیاس ہی ہے بالکل غلط ہے جس چیز کی بنیاد حدیث پر ہو وہ ایک قیاس ہی کیونکر ہو سکتی ہے؟ فرض کر لیجئے کہ یہ روایتیں ضعیف اور کمزور بھی ہوں تب بھی طویل القدر ائمہ کرام کی تصریح موجود ہے کہ ضعیف حدیث بھی رائے پر مقدم ہے جب مجتہد کی رائے مقدم ہے تو غیر مجتہد کی رائے پر بطریق اولیٰ مقدم ہوگی اور پھر ان روایات کی بناء پر اس رائے پر امت کا اجتماع ہے تو پوری امت کے اجتماع کے مقابلہ میں تھا مودودی صاحب کی ذاتی رائے اور قیاس کی کیا وقعت ہے؟ ایسی بے بنیاد رائے کے بارے میں یہ کہنا بے ہاشم ہو گا کہ۔

اٹھا کر پھینک دو باہر گلی میں!

نئی تہذیب کے انڈے ہیں گندے

معاملہ میں اپنی ہی رائے پر ناز کرنا شرعاً مذموم ہے

بلاشبہ ہر صاحب الرائے اور صائب الرائے کو غیر منصوص اور غیر
اجماعی مسائل میں اپنی رائے پر عمل کرنے کا حق ہے لیکن سلف صالحین کا
دامن چھوڑ کر اور خود رائے بن کر پانچواں سوار بننا بھی کسی طرح مستحسن
نہیں ہے

حضرت ابو ثعلبہ النخعی جناب رسول اللہ صلی اللہ علیہ وسلم سے
روایت کرتے ہیں جس میں یہ بھی ہے کہ آپ نے فرمایا کہ لا تلتزموا
بالمعروف وتناهوا عن المنکر حتی اذا رايت شحاً مطاعاً وهو متبعاً
ودنيا مؤثرة واعجاب كل ذي رأي برأيه فعليك ففسك ودع امر العوام
(الحديث) (موارد العلم ص ۴۸۵) ”بلکہ تم امر بالمعروف اور نہی
عن المنکر کرو یہاں تک کہ جب تم دیکھو کہ بخل کی اطاعت کی جاتی ہے اور
خواہش کی پیروی کی جاتی ہے اور دنیا کو ترجیح دی جاتی ہے اور ہر رائے والا
اپنی رائے پر گھمنڈ کرتا ہے تو ایسے موقع پر تم اپنی جان کی فکر کرو اور عام
لوگوں کا معاملہ چھوڑ دو“

عام علماء کرام تو فعليك ففسك کا معنی یہی کرتے ہیں کہ ایسے موقع پر جب
کہ حالات ایسے نازک مرحلہ پر پہنچ جائیں تم اپنی جان کی فکر کرو اور عوام کو
ان کے حال پر چھوڑ دو لیکن سبحان اللہ حضرت مولانا احمد سعید صاحب
دہلوی جن کی ساری زندگی ظالم برطانیہ کے خلاف جہاد میں گزاری ہے وہ
اس کا معنی یہ کرتے تھے فعليك ففسك یعنی ایسے موقع پر تم اپنی جان پر
کھیل جاؤ اور لوگوں کا خیال نہ کرو کہ وہ کیا کرتے ہیں بہر حال اس حدیث

میں وهوی متبعاً اور اعجاب كل ذي رأي برأيه کی دو خصالتوں کا مذموم ہونا
بھی واضح ہے جس کا مفہوم یہ نکلتا ہے کہ ہر معاملہ میں آدمی اپنی خواہش اور
اپنی پسند اور رائے پر ہی اکتفا نہ کرے بلکہ دوسرے لوگوں کی معقول اور
صحیح رائے کو اور علی الخصوص سلف صالحین کی درست اور صائب رائے کو
نظر انداز نہ کرے اور بحمد اللہ تعالیٰ ہم خود بھی اور ہمارے اکابر بھی اسی پر
کار بند ہیں، اللہ تعالیٰ ہمیں سلف صالحین کا دامن تھامنے کی توفیق بخشے آمین
برخلاف اس کے دیگر باطل فرقوں اور ان کے سربراہوں کی طرح مودودی
صاحب کو اپنی نارسا اور غیر صائب رائے پر ناز ہے اور اس کو کسی قیمت
ترک کرنے پر آمادہ نہیں ہیں اور یہی وجہ ہے کہ ان کے پرانے رفقاء میں
حضرت مولانا امین احسن صاحب اصلاحی اور حضرت مولانا عبدالغفار حسن
صاحب وغیرہ حضرات سالہا سال تک جماعت اسلامی سے وابستہ رہنے کے
بلوجود اس سے الگ ہو گئے اور حضرت مولانا محمد منظور صاحب نعمانی اور
حضرت مولانا سید ابوالحسن علی صاحب ندوی قزوینی عرصہ ساتھ رہ کر الگ
ہو گئے۔ کیونکہ مودودی صاحب اپنی رائے کو حرف آخر سمجھتے تھے اور اب
بھی سمجھ رہے ہیں چنانچہ وہ لکھتے ہیں کہ ”میں نے دین کو حل یا ماضی
کے اشخاص سے سمجھنے کے بجائے ہمیشہ قرآن اور سنت ہی سے سمجھنے کی
کوشش کی ہے (اور جہی تو خیر سے قدم قدم پر ٹھوکر کھائی ہے، صفر) اس
لئے میں کبھی یہ معلوم کرنے کے لئے کہ خدا کا دین مجھ سے اور ہر مومن
سے کیا چاہتا ہے یہ دیکھنے کی کوشش نہیں کرتا کہ فلاں اور فلاں بزرگ کیا
کہتے ہیں بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور

رسول (صلی اللہ علیہ وسلم) نے کیا کہا“ (رونداد جماعت اسلامی حصہ سوم ص ۳۷) بس اسی اعجاب کل ذی رائی برایہا کے غلط نظریہ نے مودودی صاحب کا بیڑہ غرق کیا ہے اور مولانا امین احسن صاحب اصلاحی نے جماعت سے الگ ہونے کے بعد جو طویل بیان اخبارات میں دیا اس میں یہ جملے بھی نہایت ہی معنی خیز ہیں:- ”اگر امیر جماعت مولانا مودودی اپنے غیر جمہوری اور حق و انصاف کے منافی رویہ پر پھر رہے اور ان کی زیر قیادت جماعت کا طریق کار یہی رہا تو اقامت دین کے سلسلہ میں ان اعلیٰ مقاصد کی تکمیل نہیں ہو سکے گی جن کے لیے جماعت سولہ سال قبل معرض وجود میں آئی تھی۔ آپ نے کہا کہ ایسی صورت میں اسے جماعت اسلامی کہنا مناسب نہ ہوگا“ بلکہ اسے کچھ اور ہی کہنا پڑیگا۔ نیز فرمایا کہ میں نے سولہ سال کے بعد ایک گم کردہ راہ قافلہ کا ساتھ چھوڑا ہے۔“ ۱۷ (اخبار نوائے وقت ۲۱ جنوری ۱۹۵۸ء) اس لئے ہم بھی اپنے اکابر کی پیروی میں مودودی صاحب کو گمراہ سمجھتے ہیں۔ اللہ تعالیٰ مسلمانوں کو تمام گمراہوں سے بچائے اور محفوظ رکھے آمین ثم آمین

وصلی اللہ تعالیٰ علی خیر خلقہ محمد وعلی آلہ واصحابہ وازواجہ وجمعہ متبعیہ الی یوم الدین

مفت ابوالزہد محمد سر فراز خان صفحہ

خطیب جامع مسجد گکھڑ مدرسہ بدرہ نصرۃ العلوم گوجرانوالہ
۱۱ ربیع الثانی ۱۳۹۰ھ

مکتبہ صفدریہ نزد گھنٹہ گھر گوجرانوالہ کی مطبوعات

خزائن السنن تقریر ترمذی طبع سوم	احسن الکلام مسئلہ قحوظ الامام کی دہائی بیست طبع ہفتم	تسکین الصدود مسئلہ حیاتِ نبویؐ کی دہائی بیست طبع ہفتم	الکلام المفید مسئلہ تہذیب پر دہائی بیست طبع ہفتم	ازالۃ الريب مسئلہ نجس پر دہائی بیست طبع ہفتم
راہ سنت رد عادات پر لکھا چھاپ کتاب	آنکھوں کی ٹھنڈک مسئلہ حاضرہ و غریب دہائی بیست	احسان الباری بہاری شریف کی دہائی بیست	طائفہ منصورہ بہاری شریف کے اردو کی علامت	ارشاد الشیعہ شیعہ تفریحات کا دہائی بیست
درود شریف پڑھنے کا شرعی طریقہ	عبادات اکابر اکابر طائفہ جامعہ شریعیہ کی عبادات پر اجازت عبادت کے عبادات	تبلیغ اسلام شرعی احکام پر مختصر بیست	گلدستہ توحید مسئلہ توحید کی وضاحت	دل کا سرور مسئلہ دل کی دہائی بیست
راہ ہدایت کرنامہ و حرکت کے بارہویں کچھ حلیہ کی وضاحت	بانی دارالعلوم دایو بند ۱۳۴۳ھ تا ۱۳۴۵ھ کے حالات (دہائی بیست) ۱۳۴۵ھ	ینا بیع نیرنگی کا نام پر دہائی بیست کے بارہویں توحید کا نام پر	چراغ کی روشنی مروجہ توحید کے بارہویں توحید مروجہ توحید کے حالات	مسئلہ قربانی قربانی کی فضیلت کا نام پر دہائی بیست
سیاحت کا پس منظر جہانگیر کے حوالہ کار	مقالہ ختم نبوت قرآن وحدیث کی روشنی میں	المسلک المنصور رد توحید البیان	حلیۃ المسلمین واضحی کا مسئلہ	توضیح المرام فی زوال کلمہ کی طبع اسلام
آئینہ محمدی سیرت پر مختصر رسالہ	شوق حدیث حجیت حدیث پر دہائی بیست	ملا علی قاری اور مسئلہ طریقہ معاشرہ و غریب	باب جنت نہج باب راہ جنت	الکلام الحادی سادات کیلئے اردو کا نام پر دہائی بیست
مودودی کتاب کا غلط فتویٰ	تفریح الخواطر کتاب خوب خواطر	چہل مسئلہ حضرات بریلویہ	عمدة الاثاث تین طاہرین کا مسئلہ	الشہاب المبین اشہاب الثاقب
سماع موتی چالیس دعائیں	مقا آبی حقیقہ	صرف ایک اسلام	علم الذکر بالجہر	شوق جہاد
اطیب الکلام فحص احسن الکلام	انکار حدیث کے نتائج منکرین حدیث کا رد	مرزائی کا جنازہ اور مسلمان	مولانا شاد الحق اثری کا مجدوبانہ وادیلہ	اخفاء الذکر ذکر آہستہ کرنا چاہیے

خزائن السنن جلد دوم کتاب طبع ہفتم	جنت کے نظام عسائیہ تفسیر کی کتاب عسائیہ تفسیر کا نام پر دہائی بیست	حمیدہ نیرنگی کا نام پر دہائی بیست	غیر مقلدین کے مقصد و فتوے	غیر مقلدین کے مقصد و فتوے
بخاری شریف نیرنگی کی تفسیر	میںک جہاں سے ملے کے تفسیر کا نام پر دہائی بیست	تین طاہرین کے مسئلہ ہدایت کا جواب مقالہ	الدروس الواضحة فی شرح الکافیہ	مروجہ تفسیر بدعت ہے

